

जनजातीय गौरव दिवस पर 15 को गांधी मैदान में होगा जिला स्तरीय कार्यक्रम

कलेक्टर ने अधिकारियों को बैठक लेकर दिये आवश्यक निर्देश

गरियाबंद (समय दर्शन)। भारत सरकार जनजातीय कार्य मंत्रालय के निर्देशानुसार 15 नवम्बर को देशभर में जनजातीय गौरव दिवस के रूप में मनाया जाएगा। इस संबंध में गरियाबंद जिला मुख्यालय के गांधी मैदान में जिला स्तरीय जनजातीय गौरव दिवस का भव्य कार्यक्रम आयोजित किया जाएगा। जिसमें जनजातीय संस्कृति, कला, वादन, हस्तशिल्प एवं विक्रम कायों का प्रदर्शन होगा। कलेक्टर बीएस उडके ने इस संबंध में आज जिला कार्यालय के सभा



कक्ष में अधिकारियों को बैठक लेकर जनजातीय गौरव दिवस की तैयारियों की समीक्षा की। उन्होंने कहा कि कार्यक्रम के माध्यम से जनजातीय समाज के महापुरुषों, स्वतंत्रता संग्राम सेनानियों एवं नायकों के योगदान को जन-जन तक पहुंचाया जाए। उन्होंने निर्देश दिए कि जिले के सभी शासकीय संस्थानों, आश्रम-छात्रावासों, विद्यालयों

एवं ग्राम पंचायतों में भी जनजातीय गौरव दिवस उत्साहपूर्वक मनाया जाए। इस अवसर पर जनजाति गौरव, प्रभात फेरी, सांस्कृतिक कार्यक्रम, वाद-विवाद, चित्रकला, निबंध लेखन प्रतियोगिता सहित विविध आयोजन किया जाए। उन्होंने कार्यक्रम में अनुसूचित जनजाति वर्ग के स्वतंत्रता सेनानियों के परिवारजनों, समाज



प्रमुखों एवं जनजातीय समुदाय के गणमान्य नागरिकों को सम्मान करने को कहा। साथ ही जनजातीय बहुल ग्रामों में शिविर लगाकर आधार कार्ड, जाति प्रमाण पत्र, प्रधानमंत्री किसान सम्मान निधि, किसान क्रेडिट कार्ड आदि का वितरण किया जाएगा। कलेक्टर उडके ने कहा कि जनजातीय गौरव दिवस हमारे गौरवशाली इतिहास और संस्कृति का प्रतीक है। जनजातीय

समाज के योगदान को याद कर नई पीढ़ी को प्रेरणा दी जानी चाहिए। उल्लेखनीय है कि वर्ष 2021 से भारत सरकार ने भगवान बिरसा मुंडा की जयंती 15 नवम्बर को जनजातीय गौरव दिवस के रूप में मनाने का निर्णय लिया है। इस वर्ष धरती आबा भगवान बिरसा मुंडा के 150वीं जयंती के उपलक्ष्य में 1 नवम्बर से 15 नवम्बर तक पूरे देश में जनजातीय गौरव पखवाड़ा मनाया जा रहा है। इस संबंध में कलेक्टर श्री उडके ने सभी एस.डी.एम. को अनुसूचित जनजातियों के छात्र-छात्राओं के जाति प्रमाण पत्र बनाने, स्वास्थ्य विभाग के

अधिकारियों को आश्रम-छात्रावास एवं प्रमुख स्थानों पर निशुल्क सिकलसेल एवं स्वास्थ्य परीक्षण शिविर का आयोजन करने, अनुसूचित जनजातियों के हितग्राहियों को आयुष्मान कार्ड वितरित करने, आदिवासी विभाग द्वारा छात्रावास-आश्रम, विद्यालय में साफ-सफाई, वृक्षारोपण, जनजातीय नायक-नायिकाओं के विषय पर संगोष्ठी, वाद-विवाद, चित्रकला, निबंध प्रतियोगिता आयोजित करने के निर्देश दिए। इस अवसर पर अपर कलेक्टर पंकज डाहरे, नवीन भगत, अतिरिक्त पुलिस अधीक्षक जितेंद्र चंद्रकर सहित अन्य अधिकारीगण उपस्थित थे।

संक्षिप्त-खबर

जेके लक्ष्मी सीमेंट संयंत्र द्वारा लगभग 2 करोड़ 70 लाख रुपए की राशि नगर पालिका परिषद अहिवारा में जमा, माना आभार



नंदिनी अहिवारा (समय दर्शन)। नगर पालिका परिषद अहिवारा नगर क्षेत्र में संचालित जेके लक्ष्मी सीमेंट संयंत्र के द्वारा गलत चिरगोषी भरने तथा पालिका द्वारा माप करने पर संयंत्र द्वारा दी गई जानकारी गलत पाई गई और लगभग तीन लाख स्क्वायर फीट का टैक्स नगर पालिका परिषद अहिवारा द्वारा लगाया गया।

उच्च न्यायालय बिलासपुर द्वारा जेके लक्ष्मी सीमेंट संयंत्र को 30 प्रतिशत की राशि नगर पालिका में नगर पालिका परिषद अहिवारा को जमा करने का आदेश दिया गया। जिसके एवज में जेके लक्ष्मी सीमेंट संयंत्र द्वारा लगभग 2 करोड़ 70 लाख रुपए की राशि नगर पालिका परिषद अहिवारा में जमा किया गया।

इस संपूर्ण कार्य में नगर पालिका परिषद अहिवारा के मुख्य नगर पालिका अधिकारी श्री अंकुश पांडे सब इंजीनियर खिलानंद कुल्हारे एवं उनके राजस्व विभाग के समस्त कर्मचारी गणों का विशेष सहयोग प्राप्त हुआ।

प्रदेश शासन की मनसा के अनुरूप उक्त राशि नगर विकास में एक मील का पथर साबित होगा। अहिवारा मंडल भारतीय जनता पार्टी के अहिवारा मंडल अध्यक्ष श्री रामजी निर्मलकर जी के नेतृत्व में पार्षद वार्ड क्रमांक दो अजुज साहू ईश्वर शर्मा शिबू अग्रवाल मंडल के महामंत्री निरमेश मिश्रा उपाध्यक्ष लोकेश्वरी साहू कार्यकर्ताओं के साथ मुख्य नगर पालिका कार्यालय एवं अधिकारियों का स्वागत एवं धन्यवाद ज्ञापित किया गया।

जिले के 3 निजी अस्पताल, आयुष्मान भारत पी एम जन आरोग्य योजना से निलंबित

महासमुंद्र (समय दर्शन)। आयुष्मान भारत प्रधानमंत्री जन आरोग्य योजना में पंजीकृत निजी अस्पताल महानदी हॉस्पिटल महासमुंद्र, सेवा भवन हॉस्पिटल ग्राम जगदीशपुर पिथौरा एवं अंबिका हॉस्पिटल ग्राम खरखरी सरायपाली को योजना के दिशा-निर्देशों का पालन नहीं करने के कारण आयुष्मान भारत प्रधानमंत्री जन आरोग्य योजना से 03 माह के लिये निलंबित किया गया है। मुख्य चिकित्सा एवं स्वास्थ्य अधिकारी डॉ. आई. नगेश राव ने बताया कि महानदी हॉस्पिटल महासमुंद्र, सेवा भवन हॉस्पिटल ग्राम जगदीशपुर पिथौरा एवं अंबिका हॉस्पिटल ग्राम खरखरी सरायपाली में आयुष्मान भारत प्रधानमंत्री जन आरोग्य योजना के तहत ईलाज नहीं सुविधा नहीं मिलेगी। उन्होंने बताया कि योजना अंतर्गत पंजीकृत चिकित्सालयों में पात्रता अनुसार मरीज को चिकित्सकीय सुविधा निर्धारित पैकेज के तहत नियमानुसार निःशुल्क प्रदान किया जाता है। योजना से पंजीकृत अस्पताल मरीजों का आयुष्मान भारत प्रधानमंत्री जन आरोग्य योजना के दिशा-निर्देशों के अनुसार ईलाज नहीं करता या आयुष्मान कार्ड से निःशुल्क ईलाज करने से मना करता है, तो इसकी शिकायत तत्काल टोल फ्री नंबर 104 पर अथवा लिखित शिकायत मुख्य चिकित्सा एवं स्वास्थ्य अधिकारी कार्यालय एवं खण्ड चिकित्सा अधिकारी कार्यालय में करें। साथ ही योजना संबंधी विस्तृत जानकारी टोल फ्री नंबर से प्राप्त कर सकते हैं।

कलेक्टर बीएस उडके ने चयनित हितग्राहियों को दिया नियुक्ति पत्र

गरियाबंद (समय दर्शन)। जिला रोजगार एवं स्वरोजगार मार्गदर्शन केंद्र के माध्यम से 26 सितम्बर 2025 को प्लेसमेंट केम्प का आयोजन किया गया था जिसमें निजी क्षेत्र के प्रतिष्ठान द्वारा 45 दिवस फुड एवं बेवरेज सर्विस में प्रशिक्षण आवेदकों को दिया गया। कलेक्टर बीएस उडके ने चयनित हितग्राहियों को एक निजी संस्थान के हॉटल हैराबाद में स्टीवर्ड पद पर नियुक्ति पत्र प्रदान कर चयनित आवेदकों के उज्ज्वल भविष्य की कामना की इस दौरान जिला रोजगार अधिकारी अंजुम अप्पोज सहित स्थानीय जनप्रतिनिधि उपस्थित थे।

श्रीमती कुसुम बाई कश्यप को मिली मजबूत छत, बच्चों के लिए सुरक्षित घर

जांजगीर-चांपा (समय दर्शन)। मुख्यमंत्री श्री विष्णुदेव साय के नेतृत्व में प्रदेश सरकार की प्राथमिकता से ग्रामीणों के जीवनस्तर में सुधार लाने का कार्य कर रही है। इसी दिशा में प्रधानमंत्री आवास योजना (ग्रामीण) जैसी जनकल्याणकारी योजना ने छातीसमूह के जरूरतमंद परिवारों को अपना पक्का मकान देने का सपना साकार किया है। पारदर्शी प्रक्रिया के माध्यम से पात्र हितग्राहियों को बिना किसी देरी के आवास का लाभ मिल रहा है। ऐसी ही एक प्रेरणादायक कहानी जिले के जनपद पंचायत नवागढ़ अंतर्गत ग्राम पंचायत अवरदी की निवासी श्रीमती कुसुम बाई कश्यप की है। वर्ष 2024-25 में उन्हें प्रधानमंत्री आवास योजना (ग्रामीण) के तहत पक्का मकान बनाने हेतु राशि स्वीकृत हुआ। श्रीमती कुसुम बाई कश्यप एक संघर्षशील महिला हैं। कई वर्ष पूर्व उनके पति का निधन हो गया था। परिवार में उनकी सास और तीन छोटे बच्चे हैं। पहले वे मिट्टी और खम्पर के घर में रहती थीं, जहाँ बरसात के दिनों में छत टपकती थी और सर्दी-गर्मी में रहना कठिन हो जाता था।

गरियाबंद में बाल विवाह मुक्त अभियान को मिली रफ्तार

जिले के 189 ग्राम पंचायतों और 2 नगरीय निकाय हुए बाल विवाह मुक्त घोषित

गरियाबंद (समय दर्शन)। जिले को बाल विवाह मुक्त बनाने की दिशा में गरियाबंद प्रशासन लगातार प्रयासरत है। कलेक्टर एवं जिलादंडाधिकारी बीएस उडके के निर्देशन एवं जिला कार्यक्रम अधिकारी अशोक पाण्डेय व अनिल द्विवेदी जिला बाल संरक्षण अधिकारी के मार्गदर्शन में मिशन वात्सल्य योजना के अंतर्गत संचालित अभियान से अब तक जिले की 189 ग्राम पंचायतों और 2 नगर निकाय (गरियाबंद व पिंमेश्वर) को बाल विवाह मुक्त घोषित किया जा चुका है। जिला को बाल विवाह मुक्त जिला घोषित करने के लिए 31 मार्च 2029 तक का तिथि निर्धारित किया गया है। कलेक्टर श्री उडके ने सभी जनपद पंचायतों को निर्देशित किया है कि बाल विवाह रोकथाम के लिए ग्राम सभाओं में प्रस्ताव पारित कर ग्रामीणों को जागरूक किया जाए। साथ ही यह सुनिश्चित किया

जाए कि किसी भी बालक या बालिका का विवाह 18 वर्ष की आयु पूर्ण किए बिना न हो। बाल विवाह से बच्चों की शिक्षा, स्वास्थ्य और समग्र विकास पर प्रतिकूल प्रभाव पड़ता है, इसलिए समाज के सभी वर्गों की भागीदारी आवश्यक है। निर्धारित उम्र से कम आयु में विवाह किये जाने, कराये जाने व सहाययोग करने पर बाल विवाह प्रतिषेध अधिनियम 2006 के तहत 1 लाख रुपये का जुर्माना एवं 2 वर्ष का कारावासा अथवा दोनों का प्रावधान है। बाल विवाह मुक्त अभियान के अंतर्गत विशेष वेब पोर्टल डब्ल्यूडब्ल्यूडब्ल्यू डॉट बालविवाह मुक्तसीजी डॉट कॉम तैयार किया गया है, जिसके माध्यम से आम नागरिक भी बाल विवाह की सूचना दे सकते हैं या शिकायत दर्ज करा सकते हैं। जिला बाल संरक्षण अधिकारी ने बताया कि अभियान में आगनवाड़ी कार्यक्रम, पंचायत प्रतिनिधि, शिक्षक, समाजसेवी संस्थाएं और विभिन्न विभागों की संयुक्त भागीदारी से जिले को बाल विवाह मुक्त बनाने की दिशा में तेजी से कार्य किया जा रहा है।

पंडरिया शकर कारखाना में सरदार पटेल की प्रतिमा और हनुमान मंदिर बनेगा

विधायक भावना बोहरा ने केन पूजा व शेर प्रमाण पत्र वितरण के साथ किया गन्ना खरीदी व पैराई सत्र का शुभारंभ

कवर्धा (समय दर्शन)। पंडरिया विधायक भावना बोहरा ने केन के रियर और भगवान सत्यनारायण की पूजा-अर्चना के साथ लौह पुरुष सरदार वल्लभभाई पटेल सहकारी शकर कारखाना मर्यादित, पंडरिया में सत्र 2025-26 के गन्ना खरीदी और पैराई सत्र और शेर धारक किसानों को शेर प्रमाण पत्र वितरण का शुभारंभ किया गया। इस दौरान विधायक भावना बोहरा ने कारखाना के स्थापना से लेकर अबतक सरदार पटेल के नाम से संचालित होने वाले इस गन्ना कारखाने में उनके प्रति सम्मान व्यक्त करते हुए लौह पुरुष सरदार वल्लभभाई पटेल जी की प्रतिमा और श्री हनुमान मंदिर स्थापित करने की भी घोषणा की। इसके साथ ही इस अवसर पर विधायक भावना बोहरा ने क्षेत्र के सभी किसानों को गन्ना खरीदी सत्र की शुरुआत पर बधाई दी और कारखाने के शेर धारक किसानों को शेर प्रमाण पत्र वितरण किया। इससे कारखाने के लगभग 12000 से अधिक शेर धारक किसानों को लाभ मिलेगा वहीं अन्य किसान



भी प्रेरित होंगे। विधायक भावना बोहरा ने कहा कि किसानों का सम्मान और उनका आर्थिक सशक्तिकरण भाजपा सरकार का प्राथमिकता है। उन्होंने समस्त शेर धारक किसानों को भी बधाई देते हुए कहा कि आज शेर प्रमाण पत्र मिला है। आप वो राष्ट्र-निर्माता हैं, जिनके खेतों से निकली मिठास करोड़ों भारतीयों के जीवन में मिठास घोलती है। आप सभी को अपनी फसल बेचने और पैराई प्रक्रिया में कोई समस्या न हो इसका विशेष ध्यान रखा गया है और प्रक्रियाओं को सुदृढ़ किया गया है जिससे अधिक से अधिक किसान अपने फसलों को बिना किसी अवरोध बेच सकें। कारखाना प्रबंधन और प्रशासन द्वारा भी विशेष व्यवस्था एवं कदम उठाए गए हैं जिससे किसान सुविधाजनक तरीके से अपनी फसल बेच सकेंगे, जिससे उनके समय और श्रम को बचत होगी। उन्होंने कहा कि प्रधानमंत्री नरेंद्र मोदी एवं मुख्यमंत्री विष्णु देव साय के नेतृत्व में डबल इंजन भाजपा सरकार किसानों को आर्थिक रूप से सशक्त कर आत्मनिर्भर बनाने के लिए दीपावली के पूर्व किसानों को बकाया राशि का पूर्ण भुगतान करने के साथ ही उन्हें प्रोत्साहन राशि एवं रिकवरी राशि का भी भुगतान करने का सराहनीय कार्य हमारी सरकार ने किया है, जिससे त्योहार में किसानों को दुगुनी खुशी मिली। हाल ही में प्रधानमंत्री नरेंद्र मोदी की अध्यक्षता में केंद्रीय कैबिनेट द्वारा गन्ना समर्थन प्लूच घोषित करने का निर्णय गन्ना किसानों के लिए बेहद महत्वपूर्ण है। इस निर्णय से देशभर के गन्ना किसानों को न केवल राहत मिलेगी, बल्कि उनका आर्थिक सशक्तिकरण भी होगा। झोन दीदी और लखपति दीदी योजना के माध्यम से ग्रामीण व किसान महिलाओं का आर्थिक सशक्तिकरण

कर उन्हें स्वालंबन की ओर अग्रसर किया है।

भावना बोहरा ने कहा कि पीएम किसान सम्मान निधि, पीएम फसल बीमा योजना और कृषकों को आधुनिक कृषि से जोड़ने और उपकरणों का अधिक से अधिक उपयोग करने की दिशा में भी कृषि उपकरणों में जीएसटी दरों में अभूतपूर्व कमी की गई है जिससे किसानों को सहयता मिल रही है वहीं उनकी फसल उत्पादन क्षमता भी बढ़ोत्तरी हुई है। वहीं राज्य सरकार द्वारा माननीय मुख्यमंत्री श्री विष्णु देव साय जी के नेतृत्व में भूमिहीन किसानों को 10000 रुपए की आर्थिक सहयता, किसान समृद्धि योजना, के साथ ही हमारी सरकार मोदी की गारंटी के अनुरूप किसानों की उज्जति के लिए निरंतर समर्पित भाव से कार्य कर रही है। आज छत्तीसगढ़ में किसानों को 3100 रुपये प्रति क्विंटल की दर से धान की कीमत दी जा रही है, जो उनकी आय को और सुदृढ़ कर रही है। उन्होंने कहा कि सरकार गठन के दस दिनों के भीतर ही 2 वर्ष की बकाया बोनस राशि का भुगतान कर हमने किसानों के भरोसे को और मजबूत किया। इससे पहले किसान भारी ब्याज दरों पर उधार लेकर खेती करते थे, लेकिन आज केसीसी के माध्यम से शून्य ब्याज दर पर ऋण मिल रहा है, जिससे खेती-किसानी और आसान हो गई है।

पुलिस द्वारा सड़क सुरक्षा मितानों को 'राहवीर योजना' के बारे में जानकारी दी गई

गरियाबंद (समय दर्शन)। गरियाबंद पुलिस के वरिष्ठ अधिकारियों के मार्गदर्शन में 12 नवम्बर को पुलिस लाईन जिला गरियाबंद में जिले के चिन्हांकित सड़क सुरक्षा मितानों का मिटिंग आयोजित किया गया। कार्यक्रम के दौरान एस.डी.ओ.पी.गरियाबंद निशा सिन्हा के साथ जिला अस्पताल के डॉक्टर वी.बी.आय.एल, डॉक्टर मनमोहन ठाकुर के द्वारा सड़क दुर्घटनाओं में घायलों को प्राथमिक उपचार संबंधी जानकारी से अवगत कराया गया। सड़क सुरक्षा मितानों को पुलिस विभाग द्वारा सड़क दुर्घटना में घायलों का गोल्डन ऑवर (1 घण्टे के भीतर) मदद करने वाले नैक व्यक्तियों को शासन कि ओर से बनाये गये 'राहवीर योजना' के तहत पुरस्कार राशि 25000 (पच्चीस हजार रुपये) प्रति व्यक्ति गंभीर घायलों के प्रकरणों में पुरस्कृत किया जाने के संबंध में जारी दिशा निर्देशों से अवगत कराया गया। कार्यक्रम में उपस्थित सभी सड़क सुरक्षा मितानों को सड़क सुरक्षा मितान बैच लगाकर सड़क सुरक्षा किट प्रदाय किया गया। उन्हें सड़क दुर्घटना की सूचना मिलने पर तुरंत ही घायलों को हर संभव मदद करने के साथ पुलिस व स्वास्थ्य विभाग को सूचना देने हेतु कहा गया। गरियाबंद पुलिस द्वारा शासन की इस 'राहवीर योजना' योजना के संबंध में अपने आस पास के लोगों को जानकारी देकर सड़क दुर्घटनाओं में होने वाले घायलों की मदद करने व यातायात नियमों का पालन की अपील की गई। कार्यक्रम में यातायात प्रभारी एवं टीम की विशेष योगदान रहा।



कि उक्त मेरे चाय ठेले को बेचने वाले व्यक्ति एफआईआर दर्ज कर मेरा ठेला वापस दिलाया जाए। इस पर कोतवाली टीआई द्वारा कुलबीर सिंह खबड़ा के शहर कांग्रेस कमेटी के पत्र देने पर और रवि कुमार के आवेदन पर तत्काल कार्यवाही की जिस पर पता लगा कि खबड़ा ने कोतवाली थाने जाकर इस भाजपाई मिलकर छोटे-छोटे फुटकर व्यवसायी जिनके ठेले नगर निगम ने बलपूर्वक जब्त करके टांकाघर में रखते हैं और फिर उन ठेलों को किसी अन्य को बेच दिया जाता है जो कि इस घटना से प्रमाणित भी हुआ है। इस बाबत शहर अध्यक्ष ने एफआईआर दर्ज कर कार्यवाही की मांग की है और पुलिस की त्वरित कार्यवाही पर कोतवाली पुलिस को धन्यवाद भी दिया है।

मतदाता सूची पुनरीक्षण विशेष महा अभियान के संबंध में एक कार्यशाला का आयोजन



नंदिनी अहिवारा (समय दर्शन)। भाजपा अहिवारा मंडल के तत्वाधान में मतदाता सूची के पुनरीक्षण (स्पेशल इंटेंसिव रिवीजन एस आई आर) विशेष महा अभियान के संबंध में एक कार्यशाला का आयोजन नंदिनी अहिवारा स्थित रेस्ट हाउस बानबरद में किया गया, जिसमें अहिवारा मंडल के सभी कार्यकर्ताओं को चुनाव आयोग के द्वारा जारी मतदाता सूची में गहन विश्लेषण पुनरीक्षण के विषय को लेकर विशेष कार्यशाला के आयोजन में संबंधित जानकारी दी गई जिसमें मुख्य अतिथि एवं प्रवक्ता भिलाई जिला के पूर्व महामंत्री प्रेमलाल साहू उपस्थित हुए। उन्होंने सभी कार्यकर्ताओं को संबोधित करते हुए कहा कि हमारा देश दुनिया का सबसे बड़ा लोकतांत्रिक देश है जो लो सच्चाई के सहारे नहीं रह पाते ऐसे अच्छे लोगों को हमने देखा है सैकड़ों ग्रामीणों को अवैध रूप से वोट कराया जाता है इसी सबको ध्यानपूर्वक पड़ताल करने के लिए चुनाव आयोग ने एस आई आर लाया है जिसमें अवैध रूप से जुड़े नाम को स्वतः हटाया जाएगा, जिला उपाध्यक्ष नटवरलाल ताम्रकार ने कहा विपक्ष झूठा आरोप लगाते हैं वोट चोरी हो गया लेकिन मोदी सरकार

भाजपा सरकार राष्ट्रीय हित में कार्य करती है जिससे लोग वोट करते हैं लोगों के दिल में भाजपा है। हमारा देश सबसे बड़ी लोकतांत्रिक देश है और चुनाव आयोग निष्पक्षता के साथ अपना कार्य करती है लेकिन कुछ लोग जो अपने क्षेत्र में चुनाव नहीं जीत सकते ऐसे लोग चुनाव के पूर्व अन्य स्थानों से भारी मात्रा में लोगों का नाम जोड़ कर वोट करते हैं और चुनाव के बाद फिर से नाम कटवा देते हैं इसी का समाधान देकर चुनाव आयोग यह फिर लाई है जिसमें हम सबको प्रत्येक बूथ मतदाता लिस्ट को चिन्हांकित करना है। मतदाता सूची में शत-परिषद गुणवत्ता सुनिश्चित करना प्रशासन की प्राथमिकता है विशेष पुनरीक्षण कार्यशाला में उपस्थित हुए भिलाई जिला के पूर्व महामंत्री प्रेमलाल साहू जिला उपाध्यक्ष नटवरलाल ताम्रकार अहिवारा मंडल राम जी निर्मलकर अजुज साहू शिबू अग्रवाल मुकुंद पटेल मीना जोशी लक्ष्मण छत्री मीडिया प्रभारी प्रवेश जसपाल होमन सिंह ठाकुर एवं अहिवारा मंडल के पदाधिकारी गण बृथ के अध्यक्ष एवं भी एल 2के कार्यकर्ता उपस्थित थे।

राष्ट्रीय पक्षी दिवस के अवसर पर बर्ड वॉक का हुआ आयोजन...पानी में तैरते घोसले देखकर रोमांचित हुए युवा



पाटन (समय दर्शन)। प्रसिद्ध पक्षी विज्ञानी सलीम अली की जन्म जयंती के अवसर पर चीचा वेल्डेंड में बर्ड वॉक का आयोजन किया गया। आयोजन में पक्षी प्रेमी फोटोग्राफर शोधार्थी और प्रकृति प्रेमी युवा शामिल हुए। विदित है कि 12 नवंबर 1896 को जन्में डॉ. अली एक भारतीय पक्षी विज्ञानी, वन्यजीव संरक्षणवादी और प्रकृतिवादी थे। वे देश के पहले ऐसे पक्षी वैज्ञानिक थे, जिन्होंने सम्पूर्ण भारत में व्यवस्थित रूप से पक्षियों का सर्वेक्षण किया और पक्षियों पर ढेर सारे लेख और किताबें लिखीं। पाटन में पक्षी संरक्षण के बारे में जागरूकता बढ़ाने और पक्षी प्रेमियों को शिक्षित करने के लिए वाइल्डलाइफ फोटोग्राफर राजू वर्मा के नेतृत्व में सुबह चीचा वेटलैण्ड में बर्ड वॉक का आयोजन किया गया। उन्होंने विभिन्न पक्षी के प्रजातियों की पहचान, उनके आवास, प्रवास और संरक्षण के महत्व के बारे में बताया साथ ही जैव विविधता के संरक्षण की आवश्यकता और पक्षियों की परिस्थितिकी में भूमिका के बारे में भी जानकारी दी। बर्ड वॉक में लगभग 40 प्रजाति के पक्षियों की मूवमेंट दर्ज की गई। इस दौरान कुछ प्रवासी पक्षी जैसे गडवाल गार्गने वुड सेंड पाइपर, कॉमन सेंड पाइपर, देखे गए। चीचा तालाब के आसपास ओपन बिल स्टॉक, ब्लैक हेडेड आइबिल, करमोरेंट, हैरान आदि के घोसलों के बारे में बताया गया। ब्या विवर के लटकते हुए घोसले और ग्रे हेडेड स्वम्मर्न के पानी में तैरते घोसला देख रोमांचित हो उठे थे पक्षी पानी के पास घनी वनस्पतियों में पौधों की सामग्री का उपयोग करके एक गोलाकार, प्याले के आकार का घोंसला बनाते हैं जो पानी में तैरता रहता है।

अतिक्रमण के नाम पर जब्त ठेले को भाजपाइयों और निगम प्रशासन दूसरे को बेच रहे : कुलबीर सिंह खबड़ा

राजनांदगांव (समय दर्शन)। शहर कांग्रेस अध्यक्ष कुलबीर सिंह खबड़ा ने निगम प्रशासन पर गंभीर आरोप लगाते हुए कहा कि भाजपाइयों के इशारे पर काम कर रहे निगम प्रशासन भ्रष्टाचार की हद पर कर दी। पोस्ट ऑफिस के सामने फ्लाई ओवर के नीचे वर्षों से फुटकर व्यवसाय कर रहे लोगों को व्यवस्थापन किया जाएगा करके अतिक्रमण के नाम पर हटा दिया और भाजपाइयों से मिलीभागत कर उन्हें किसी दूसरे को बेचने की बात कही जो पुलिस जांच के दौरान प्रमाणित भी हुई है। जानकारी देते हुए शहर अध्यक्ष श्री खबड़ा ने बताया कि चार माह पूर्व फ्लाई ओवर के नीचे फुटकर व्यवसाय कर अपने और अपने परिवार का पालन



पोषण करने वाले गरीब फुटकर व्यवसायियों को व्यवस्थापन किया जाएगा करके निगम आयुक्त द्वारा अतिक्रमण हटाओ अभियान के तहत उनकी दुकानों को हटाकर सभी दुकानें अपने कब्जे में कर लिया, चूँकि मेरे दुकानें निगम द्वारा हटाए गए हैं निगम प्रशासन को हटाने के लिए आवाज उठाते हुए उनकी रोजी रोटी न

रसीद भी दिया जा रहा था। अब खुलासा हो रहा है कि भाजपा नेताओं के इशारे पर उन जब्त दुकानों को किसी अन्यत्र को बेच दिया है। श्री खबड़ा ने आगे बताया हुए कहा कि रवि कुमार आत्मज देवराम सिंह पोस्ट ऑफिस के सामने फ्लाई ओवर के नीचे चाय का ठेला के लिए कर्ज लगभग 1,25,000 रुपये की लागत से नया ठेला बनाकर उक्त जगह पर लगाए थे। जिसे निगम द्वारा व्यवस्थापित किया जाएगा करके माह जुलाई 2025 में चाय ठेले को अतिक्रमण है करके जब्त कर लिया और रवि कुमार द्वारा कई बार ठेला वापस लेने के लिए नगर निगम का चक्कर लगा रहे किन्तु निगम द्वारा कोई जवाब नहीं दिया गया, जबकि रवि कुमार द्वारा फ्लाई ओवर के नीचे ठेला

लाने का पैसा निगम में पड़ते आ रहा है और निगम द्वारा उन्हें रसीद भी काटी जा रही है। जब रवि कुमार द्वारा अपने ठेले को किसी अन्यत्र जगह पर देखा तो कुलबीर सिंह खबड़ा अध्यक्ष शहर जिला कांग्रेस कमेटी के पास आवेदन लेकर गए फिर तत्काल कुलबीर सिंह खबड़ा ने कोतवाली थाने जाकर इस घटना से टीआई को अवगत कराते हुए तत्काल कार्यवाही हेतु निवेदन किया और पूरी जानकारी दी कि रवि कुमार ने बताया कि उनके चाय के ठेले को पेंटर लखौली ओवर ब्रिज के किनारे कोई राकेश नामक व्यक्ति दुकान लगा रहा है। मेरे चाय ठेले को मैं अच्छी तरह से पहचानता हूँ जिसमें चतुर्भुज महाशय लिखा हुआ है। निगम प्रशासन और पुलिस प्रशासन से मांग करते हुए कहा

कि उक्त मेरे चाय ठेले को बेचने वाले व्यक्ति एफआईआर दर्ज कर मेरा ठेला वापस दिलाया जाए। इस पर कोतवाली टीआई द्वारा कुलबीर सिंह खबड़ा के शहर कांग्रेस कमेटी के पत्र देने पर और रवि कुमार के आवेदन पर तत्काल कार्यवाही की जिस पर पता लगा कि खबड़ा ने कोतवाली थाने जाकर इस भाजपाई मिलकर छोटे-छोटे फुटकर व्यवसायी जिनके ठेले नगर निगम ने बलपूर्वक जब्त करके टांकाघर में रखते हैं और फिर उन ठेलों को किसी अन्य को बेच दिया जाता है जो कि इस घटना से प्रमाणित भी हुआ है। इस बाबत शहर अध्यक्ष ने एफआईआर दर्ज कर कार्यवाही की मांग की है और पुलिस की त्वरित कार्यवाही पर कोतवाली पुलिस को धन्यवाद भी दिया है।

8वें दिन भी सहकारी समितियों के कर्मी हड़ताल पर, तैयारी अधूरी

धान खरीदी पर संकट के बादल: न तो सॉफ्टवेयर का ट्रायल रन हुआ, न ही टोकन बंटे...

रायपुर। छत्तीसगढ़ में सहकारी समितियों के प्रबंधकों, खरीदी प्रभारियों और ऑपरेटर्स की अनिश्चितकालीन हड़ताल आठवें दिन भी जारी रही। राज्यभर में 15,000 से अधिक कर्मचारी अपनी चार सूत्रीय मांगों को लेकर धरने पर हैं। इस हड़ताल के चलते 15 नवंबर से प्रस्तावित धान खरीदी अभियान पर संकट गहराता जा रहा है।

सरकार की तैयारियां प्रभावित हैं, न तो धान खरीदी सॉफ्टवेयर का ट्रायल रन हुआ है, न ही किसानों को टोकन जारी किए जा सके हैं।

हड़ताल का असर : खरीदी व्यवस्था ठप- 3 नवंबर से शुरू हुई हड़ताल ने अब धान खरीदी के पूरे सिस्टम को जाम कर दिया है। खरीदी केंद्रों में ताले लटके हैं। बारदाना खुले में पड़ा हुआ है। किसानों के लिए बैटने, पीने के पानी या छांव की सुविधा नहीं है। टोकन तुहर हाथ 'एप बंद' है, जिससे किसान टोकन डाउनलोड नहीं कर पा रहे।

किसान मुकेश साहू (बलौदाबाजार) ने बताया: धान काटकर सुखा लिया है, पर टोकन नहीं मिला। सरकार कह रही है खरीदी 15 से शुरू होगी, लेकिन न सिस्टम चल रहा है, न कोई कर्मचारी मौजूद है।

सरकार ने की वैकल्पिक व्यवस्था की घोषणा- लंबी हड़ताल को देखते हुए सरकार ने अब अन्य विभागों के कर्मचारियों को सोसाइटीयों में तैनात करने का फैसला किया है। खाद्य विभाग के सचिव ने सभी कलेक्टरों को निर्देश जारी किया है कि धान खरीदी की प्रक्रिया बाधित न हो, इसलिए हड़तालों के स्थान पर राजस्व, कृषि या अन्य विभागों के अफसरों को प्रभार सौंपा जाए। साथ ही प्रत्येक सोसाइटी में प्राधिकृत अधिकारी को संचालन का जिम्मा दिया गया है। उन्हें धान खरीदी की अनुमति और प्रशासनिक अधिकार प्रदान किए गए हैं।

हड़तालों की मांगें- छत्तीसगढ़ सहकारी समिति कर्मचारी संघ की हड़ताल



चार प्रमुख मांगों पर आधारित है— मध्यप्रदेश की तर्ज पर वेतनमान और भत्ते लागू किए जाएं।

हर समिति को 3 लाख का वार्षिक प्रबंधकीय अनुदान मिले। सेवा नियम 2018 में आर्थिक संशोधन और पुनरीकृत वेतनमान लागू किया जाए। धान परिवहन, सुखत, बीज, खाद और बीमा मदों में चार गुना वृद्धि की जाए।

संघ का कहना है कि उनकी मांगें वर्षों से लंबित हैं, लेकिन सरकार ने अभी तक कोई ठोस कदम नहीं उठाया है।

तकनीकी तैयारियां अधर में- धान खरीदी के लिए राज्य सरकार ने नया ऑनलाइन सॉफ्टवेयर सिस्टम लागू किया है, लेकिन ऑपरेटर्स की हड़ताल के कारण ट्रायल रन भी नहीं हो सका। सूत्रों के मुताबिक, कुछ जिलों में मार्कफंड के तकनीकी स्टाफ और सहकारिता उप पंजीयक खुद सॉफ्टवेयर का परीक्षण करने की कोशिश कर रहे हैं, लेकिन मानव संसाधन की भारी कमी के कारण प्रक्रिया ठप है। अब तक कोई भी पोर्टल पर टोकन जारी नहीं हुआ है।

दो विभागों में टकराव- जहाँ खाद्य विभाग ने अन्य विभागों के कर्मियों को खरीदी केंद्रों में तैनात करने का आदेश दिया है, वहीं कृषि विभाग ने अपने अमले को इससे दूर रखने का परमान जारी किया है। कृषि सचिव ने कहा है कि कृषि विकास अधिकारी और ग्रामीण कृषि विस्तार अधिकारी वर्तमान में रबी सीजन 2025-26 के लक्ष्यों की पूर्ति में लगे हैं, इसलिए उन्हें खरीदी संचालन का दायित्व

न सौंपा जाए। इससे जिलों के प्रशासनिक अधिकारियों के सामने दुविधा की स्थिति बन गई है।

किसानों में बढ़ी बेचैनी- धान की फसल कट चुकी है और किसान उसे खलिहानों में सुखा रहे हैं। लेकिन खरीदी प्रक्रिया की अनिश्चितता के कारण उन्हें भारी चिंता है। किसान संगठनों का कहना है कि यदि स्थिति जल्दी नहीं सुधरी, तो धान का नुकसान शुरू हो जाएगा।

किसान संघ के प्रदेश अध्यक्ष रामेश्वर ठाकुर ने कहा कि सरकार और समिति कर्मचारियों के बीच टकराव का खामियाजा किसानों को भुगतना पड़ रहा है। खरीदी में देरी हुई तो नुकसान करोड़ों में होगा।

प्रशासन की ओर से अपील- खाद्य विभाग और सहकारिता विभाग के अधिकारी हड़तालों से चर्चा में जुटे हैं। सुहेला धान खरीदी केंद्र प्रभारी तहसीलदार किशोर कुमार वर्मा ने बताया कि बारदाना उपलब्ध है।

अपोलो हॉस्पिटल्स ने हासिल की ऐतिहासिक उपलब्धि

5000 यकृत प्रत्यारोपण

पूरे कर भारतीय एवं

दक्षिण एशियाई

स्वास्थ्यसेवाओं में नए

बेचमार्क स्थापित किए

बिलासपुर । अपोलो लिवर ट्रांसप्लांट प्रोग्राम के तहत 5000 सफल यकृत प्रत्यारोपण (लिवर ट्रांसप्लांट) पूरे कर, भारतीय एवं दक्षिण एशियाई स्वास्थ्यसेवाओं में बड़ी उपलब्धि का जयन मना रहा है। इसी के साथ अपोलो भारत एवं क्षेत्र में इस उल्लेखनीय उपलब्धि को हासिल करने वाला पहला हॉस्पिटल रूप बन गया है। यह उपलब्धि 25 सालों के चिकित्सकीय इन्वेंशन, सहानुभूतिपूर्ण देखभाल का नतीजा है। इस अवधि के दौरान 50 से अधिक देशों में अतिम अवस्था के यकृत रोगों से जूझ रहे लोगों को उम्मीद की किरण देने के मिशन की ओर अग्रसर रहा है।

डॉ प्रताप सी रेड्डी, संस्थापक एवं चेयरमैन, अपोलो हॉस्पिटल्स रूप ने कहा, "यह उपलब्धि भारतीय चिकित्सा जगत में, जो कुछ भी संभव है, उसे नया आयाम देने की हमारी प्रतिबद्धता को दर्शाती है। जब 1998 में हमने पहला प्रत्यारोपण किया, तब मैंने ऐसे भविष्य का सपना देखा था जहां हर ज़रूरतमंद मरीज को विश्वस्तरीय इलाज मिल सके, फिर चाहे वह किसी भी भौगोलिक क्षेत्र में रहता हो। आज 5000 यकृत प्रत्यारोपण का आंकड़ा पार करना इसी दृष्टिकोण के साकार होने का प्रमाण है तथा हमारे सहानुभूतिपूर्ण डॉक्टरों एवं स्टाफ के जज्बे को सम्माना भी है।"

डॉ मधु सक्षिपर- प्रेजिडेंट एवं सीईओ, अपोलो हॉस्पिटल्स रूप ने कहा, "हमें यह देखकर गर्व का अनुभव होता है कि प्रभाव तरह इस प्रोग्राम का कि भारत आंकड़ों के दायरे से कहीं आगे

बढ़ गया है- नई पीढ़ी के ट्रांसप्लांट सर्जनों के प्रशिक्षण से लेकर आधुनिक अनुसंधान तक, इस प्रोग्राम ने नए क्लिनिकल बेचमार्क स्थापित किए हैं। ये उपलब्धियां न सिर्फ अपोलो के लिए सम्पूर्ण भारतीय चिकित्सा जगत के लिए भी प्रेरणा एवं महत्वाकांक्षा का स्रोत हैं।"

कई उपलब्धियां सबसे पहले हासिल करने की यात्रा : 15 नवम्बर 1998 को भारत के पहले सफल पीडिएट्रिक लिवर ट्रांसप्लांट के साथ अपोलो हॉस्पिटल्स ने एशिया में लिवर केयर (यकृत की देखभाल) के मायने ही बदल दिए। यह पहला यकृत प्रत्यारोपण 20 माह के बच्चे संजय पर किया गया था, जो बाइलीरी एंटेसिया से पीड़ित था। यह अपने आप में ऐतिहासिक सफलता थी। जानलेवा बीमारी पर जीत हासिल करने के बाद एक डॉक्टर और अब एक पिता बनने की उनकी कहानी अपोलो हेल्थकेयर की क्षमता को दर्शाती है, जो न सिर्फ लोगों के जीवन में भी सकारात्मक बदलाव लाने के दिशा में निरंतर प्रयासरत है।

पिछले दो दशकों में अपोलो के ट्रांसप्लांट प्रोग्राम के तहत कई मुश्किल सर्जियों को सफलतापूर्वक अंजाम दिया गया है जैसे एबीओ-इनकम्पैटिबल, कम्बाइन्ड लिवर-किडनी ट्रांसप्लांट, व्यस्कों एवं बच्चों-दोनों तरह के मरीजों पर प्रत्यारोपण- यहाँ तक कि मात्र 4 महीने और 3.5 किलो के बच्चे में इन मुश्किल प्रक्रियाओं को सफलतापूर्वक अंजाम दिया गया। राष्ट्रीय स्तर पर सम्मान की बात करें तो अपोलो लिवर ट्रांसप्लांट प्रोग्राम एकमात्र लिवर ट्रांसप्लांट प्रोग्राम है जिसे भारत सरकार द्वारा जारी स्मारक डाक टिकट से सम्मानित किया गया है।

बजाज जनरल इश्योरेंस लिमिटेड (पूर्व नाम बजाज आलियांज जनरल इश्योरेंस कंपनी लिमिटेड) ने 25 करोड़ के मोटर एक्सीडेंट इश्योरेंस धोखाधड़ी का खुलासा किया; FIR दर्ज की गई


भारत की अग्रणी प्राइवेट जनरल इश्योरेंस कंपनियों में से एक, बजाज जनरल इश्योरेंस लिमिटेड (पूर्व नाम बजाज आलियांज जनरल इश्योरेंस कंपनी लिमिटेड) ने थर्ड पार्टी क्षतिपूर्ति क्लेम के आधार पर 25 करोड़ रुपये के मोटर एक्सीडेंट इश्योरेंस धोखाधड़ी को सफलतापूर्वक खुलासा किया है। इस धोखाधड़ी को गलत FIR और भ्रामक दस्तावेजों के माध्यम से मोटर एक्सीडेंट क्लेम टिब्यूनल (MIT), भुज को सबमिट किया गया था। यह केस भारतीय दंड संहिता और मोटर वाहन अधिनियम के अंतर्गत साफंद पुलिस स्टेशन में दर्ज एक FIR से शुरू हुआ था। यह शिकायत कथित चालक द्वारा दर्ज कराई गई थी, जिसने दावा किया कि वह महिंद्रा जूयलो चला रहा था और अचानक एक कुत्ता सड़क पर सामने आ गया, जिसके कारण वाहन पलट गया। उसने आरोप लगाया कि उसके बगल में बैठे सह-चालक को गंभीर चोटें आईं और उसे साफंद सरकारी हॉस्पिटल में भर्त कर दिया

गया। इसके बाद मृतक के कानूनी वारिसों ने भुज में MTC के समक्ष 25 करोड़ रुपये का मुआवज़ा क्लेम दायर किया। बजाज जनरल इश्योरेंस को कोर्ट के समन प्राप्त हुए और आंतरिक जांच शुरू की गई। कंपनी ने FIR, चार्जशीट, पोस्ट-मॉर्टम रिपोर्ट, घटनास्थल और पंचनामा रिपोर्ट्स और वाहन के डॉक्यूमेंट प्राप्त किए। कंपनी को FIR और सहायक डॉक्यूमेंट संदिग्ध लगे और उनसे यह संकेत मिला कि ये धोखाधड़ी करने की तैयारी के साथ किया गया प्रयास था। न्यायिक हस्तक्षेप की आवश्यकता को समझते हुए, बजाज जनरल इश्योरेंस ने माननीय गुजरात उच्च न्यायालय के समक्ष एक याचिका दायर की। अदालत ने अपने फैसले में कहा कि दुर्घटना को प्राथमिक रूप से संदिग्ध माना जा रहा है और फिर मामले की दोबारा जांच के लिए CID क्राइम ब्रांच के तहत एक विशेष जांच टीम (SIT) नियुक्त की गई। मोटर एक्सीडेंट क्लेम याचिका में सभी कार्यवाहियों को SIT की रिपोर्ट प्राप्त होने तक स्थगित कर

दिया गया। अतिरिक्त पुलिस महानिदेशक, CID क्राइम और रेलवे, गुजरात राज्य के नेतृत्व में, SIT ने अपना निष्कर्ष प्रस्तुत किया। जांच में पुष्टि हुई कि असल में वह सह-चालक दुर्घटना के समय अकेले गाड़ी चला रहा था। कथित चालक ने जानबूझकर झूठी FIR दर्ज की, गवाहों को गुमराह किया और धोखाधड़ी भरे दावे का समर्थन करने के लिए जाली सबूत प्रस्तुत किए। वाहन के मालिक ने भी इश्योरेंस ले रखा था और उन्होंने भी प्रधान सिविल न्यायाधीश, मेहेसाणा के समक्ष रेग्युलर डैमेज मिसलेनियस के माध्यम से अपने वाहन के नुकसान का क्लेम करने का प्रयास किया। हालांकि यह क्लेम पहले ही अस्वीकार किया जा चुका था। सत्यापित सबूतों के आधार पर, बजाज जनरल इश्योरेंस ने कथित चालक और इश्योरेंस डॉक्यूमेंट दोनों के खिलाफ साफंद पुलिस स्टेशन में FIR दर्ज की, जिसमें साजिश, सबूतों का निगूण और धोखाधड़ी का प्रयास का आरोप शामिल था।

परियोजना एवं निर्माण क्रियान्वयन समिति की बैठक सम्पन्न

रायपुर। मुख्य सचिव श्री विकासशील की अध्यक्षता में आज यहाँ मंत्रालय महानदी भवन में परियोजना निर्माण एवं क्रियान्वयन समिति की बैठक सम्पन्न हुई। बैठक में विभिन्न कार्यों के प्रस्तावों पर विस्तार से चर्चा हुई। बैठक में जिला रायपुर के जी.ई. रोड पर गुरु तेज बहादुर उद्यान से नेताजी सुभाष चौक/गुरुनानक चौक तक प्लाई ओवर्लैप निर्माण कार्य, राजनांदगाव जिले में स्थित मोहरा एनीकट में पेयजल हेतु चौकी एनीकट से मोहरा एनीकट तक पाईप लाईन के माध्यम से जल प्रदाय योजना के निर्माण कार्य और जशपुर जिले के पथलगाव में बगिया बैराज सह दाबयुक्त उद्घन सिंचाई योजना का निर्माण कार्य पर विस्तार से चर्चा हुई। इसी तरह से हसदेव बांगो परियोजना के अंतर्गत वृहद परियोजना आयामपेशन के अंतर्गत परसाही दाबयुक्त उद्घन सिंचाई परियोजना कार्य और मडवारानी बैराज निर्माण सह उद्घन सिंचाई योजना के निर्माण कार्य के प्रस्ताव पर चर्चा हुई।



रायपुर जिले के विकासखण्ड आरंग में मोहेमला सिरपुर बैराज निर्माण कार्य और चपरिद एनीकट निर्माण के प्रस्ताव पर चर्चा हुई। गरियाबंद जिले के पैरी परियोजना के

अंतर्गत सिकासार जलाशय से कोडार जलाशय लिंक नहर पाईप लाईन निर्माण कार्य के प्रस्ताव पर चर्चा हुई। बिलासपुर जिले के खारंग जलाशय योजना की बायो टर नहर के आवर्धन हेतु पाराघाट व्यपवर्तन योजना से उद्घन फीडर सिंचाई के निर्माण कार्य के प्रस्ताव के साथ अन्य विषयों पर विस्तृत चर्चा के उपरान्त अनुमोदित किए गए। बैठक में अपर मुख्य सचिव वन एवं जलवायु परिवर्तन विभाग श्रीमती ऋद्धा शर्मा, प्रमुख सचिव कृषि एवं किसान कल्याण श्रीमती शहला निगार, सचिव लोक निर्माण डॉ. कमलप्रती सिंह, सचिव ऊर्जा विभाग श्री रोहित यादव, आवास एवं पर्यावरण विभाग श्री अंकित आनंद, सचिव जल संसाधन विभाग श्री राजेश सुकुमार टोप्पो, आर्थिक एवं सांख्यिकी विभाग के सचिव श्री भूवनेश यादव, सचिव पंचायत एवं ग्रामीण विकास श्री भीम सिंह सहित आवास एवं पर्यावरण, लोक स्वास्थ्य यांत्रिकी विभाग सहित अन्य विभागों के अधिकारी शामिल हुए।

संक्षिप्त समाचार

सैमसंग केयर+ अब घरेलू उपकरणों के लिए भी रफ़िज़रेटर, वॉशिंग मशीन, एयर कंडीशनर, माइक्रोवेव और स्मार्ट टीवी की वारंटी भी अब सैमसंग केयर+ में शामिल

गुरुग्राम: भारत की अग्रणी कंज्यूमर इलेक्ट्रॉनिक्स कंपनी सैमसंग ने आज अपनी लोकप्रिय सैमसंग केयर+ सेवा का दायरा बढ़ाते हुए घरेलू उपकरणों के लिए एक्सटेंडेड वारंटी प्लान्स की शुरुआत की है। अब ग्राहक रफ़िज़रेटर से लेकर स्मार्ट टीवी तक सभी प्रमुख घरेलू उपकरणों के लिए इस सेवा का लाभ उठा सकेंगे। त्योहारी सीजन के दौरान सैमसंग का यह कदम ग्राहकों को और अधिक भरोसा और सुविधा देने के उद्देश्य से उठाया गया है। ग्राहक 1 से 4 साल की अवधि के बीच कोई भी प्लान चुन सकते हैं, जिनकी कीमत मात्र 2 रुपये प्रतिदिन से शुरू होती है। सैमसंग केयर+ अब इंडस्ट्री में पहली बार सॉफ्टवेयर अपडेट और स्क्रीन खराबी (बिना किसी फिज़िकल डैमेज) को भी कवर करता है। इससे ग्राहकों को सिर्फ़ हार्डवेयर ही नहीं, बल्कि सॉफ्टवेयर और डिस्प्ले से जुड़ी परेशानियों से भी पूरी सुरक्षा मिलती है। यही वजह है कि सैमसंग केयर+ आज इंडस्ट्री का सबसे व्यापक और भरोसेमंद प्रोटेक्शन प्रोग्राम बन गया है। इस अवसर पर सैमसंग इंडिया के वाइस प्रेसिडेंट - डिजिटल एप्लायंसेज, श्री गुफ़ान आलम ने कहा, हम अपने ग्राहकों के अनुभव को लगातार बेहतर बनाने के लिए प्रतिबद्ध हैं। सैमसंग केयर+ के ज़रिए अब हम घरेलू उपकरणों के लिए एक्सटेंडेड वारंटी के साथ सॉफ्टवेयर अपडेट और स्क्रीन कवरेज जैसे अनोखे लाभ दे रहे हैं। यह सेवा अब देशभर में सभी चैनलों पर उपलब्ध है, ताकि हर ग्राहक इसे आसानी से अपना सके। सैमसंग केयर+ भरोसे और सुविधा का नया मानक पेश करता है। इस सेवा के तहत ग्राहकों को 13,000 से अधिक सर्विसेस इंजीनियर, 2,500+ सर्विसेस सेंटर, और 100+ असली सैमसंग पार्ट्स की गारंटी मिलती है, जिससे हर ग्राहक को तेज, भरोसेमंद और उच्च गुणवत्ता की सेवा सुनिश्चित होती है।

टीवीएस मोटर कंपनी ने छत्तीसगढ़ में टीवीएस ऑर्बिटर पेश किया: नए भारत का स्मार्ट, टिकाऊ, शहरी ईवी आवागमन

रायपुर : दोपहिया और तिपहिया वाहन क्षेत्र में वैश्विक अग्रणी, टीवीएस मोटर कंपनी (ऑटोस्को) ने छत्तीसगढ़ में अपनी नई इलेक्ट्रिक पेशकश, टीवीएस ऑर्बिटर, के लॉन्च की घोषणा की है। रोजमर्रा के आवागमन को नई परिभाषा देने के लिए डिज़ाइन किया गया, टीवीएस ऑर्बिटर कई सेगमेंट-प्रथम विशेषताओं जैसे 158 किमी आईडीसी रेंज, कर्बू कुट्रोल, 34-लीटर ह्यू स्पेस, हिल होल्ड अफिसिंट और उन्नत कनेक्टड फ़ीचर्स को समेटे हुए है। उद्योग में पहली बार 14 इंच के फ्रंट व्हील के साथ, यह स्कूटर 1,04,440 (एक्स-शोरूम छत्तीसगढ़, पीएम ई-ड्राइव योजना और राज्य सस्मिडी सहित) की आकर्षक कीमत पर बेजोड़ आराम, सुविधा और प्रदर्शन प्रदान करता है। टीवीएस ऑर्बिटर में कनेक्टड मोबाइल ऐप, वाइजर के साथ प्रंट एलईडी हेडलैंप और इनकर्मिंग कॉल डिस्प्ले वाला रंगीन एलसीडी क्लस्टर जैसे उन्नत फ़ीचर्स हैं, जो ग्राहकों की खुशी और सुविधा को बढ़ाते हैं। इसकी 3.1 चढ़ाई की बैटरी और बेहतर एयरोडायनामिक दक्षता स्थिर और कुशल प्रदर्शन के साथ लंबी रेंज प्रदान करती है। लॉन्च के बारे में टीवीएस मोटर कंपनी के वरिष्ठ उपाध्यक्ष - हेड कम्प्यूटर एंड ईवी बिज़नेस और हेड कॉर्पोरेट ब्रांड एंड मीडिया, श्री अनिरुद्ध हलधर ने कहा, हम ईवी स्पेस में अपने नेतृत्व को मजबूत करने के लिए प्रतिबद्ध हैं, भारत की इलेक्ट्रिक मोबिलिटी यात्रा को विश्वास और नवाचार की मजबूत नींव के साथ आगे बढ़ा रहे हैं।

इंफोसिस साइंस फाउंडेशन ने की इंफोसिस प्राइज़ 2025 के विजेताओं की घोषणा

रायपुर। इंफोसिस साइंस फाउंडेशन ने आज छह विभिन्न श्रेणियों इकनॉमिक्स, इंजीनियरिंग एवं कंप्यूटर साइंस, ह्यूमैनिटीज़ एंड सोशल साइंसेज़, लाइफसाइंसेज़, मैथमेटिकल साइंसेज़, एवं फिज़िकल साइंसेज़ में इंफोसिस प्राइज़ 2025 के विजेताओं की घोषणा की है। इंफोसिस प्राइज़ ने अपनी स्थापना के समय से ही ऐसे व्यक्तियों/विद्वानों को उनकी उल्लेखनीय उपलब्धि के लिए सम्मानित किया है जिनके शोध तथा विद्वता ने भारत को उल्लेखनीय रूप से प्रभावित किया है। प्रत्येक श्रेणी में पुरस्कार के तौर पर एक स्वर्ण पदक, एक प्रशस्ति पत्र, और यूएसडी 100,000 का नकद पुरस्कार प्रदान किया जाता है। श्री के दिनेश, अध्यक्ष, ट्यूटी मंडल, इंफोसिस साइंस फाउंडेशन ने कहा मैं इंफोसिस प्राइज़ 2025 के विजेताओं को बधाई देता हूँ जिनकी उपलब्धियां शोध, विज्ञान तथा समाज के बीच परस्पर और महत्वपूर्ण संबंध को दर्शाती हैं, और साथ ही, अगली पीढ़ी के इन्वेंटर्स के लिए भी प्रेरणा बनती हैं। इंफोसिस प्राइज़ ने हमारे इस भरोसे को और पुष्टा बनाया है कि विज्ञान और शोध ही मानव प्रगति के प्रमुख आधार स्तंभ हैं। यह इन्वेंशन को प्रोत्साहित करने वाली संस्कृति को बढ़ावा देने के साथ-साथ विभिन्न विषयों की समझ भी बढ़ाता है। इंफोसिस प्राइज़ 2025 के लिए विद्वानों का चयन निर्णायकों के अंतरराष्ट्रीय पैनल द्वारा किया गया जिसमें जाने माने स्कॉलर और एक्सपर्ट शामिल थे। इंफोसिस साइंस फाउंडेशन आरंभ से ही ऐसे उल्लेखनीय शोधकार्यों को बढ़ावा देने का मान्यता प्रदान करता रहा है जिन्होंने मानव जीवन के विभिन्न पहलुओं को प्रभावित किया है। 2024 के बाद से, पुरस्कार का जोर 40 वर्ष की उम्र से कम आयुवर्ग के शोधकर्ताओं को सम्मानित करने पर रहा है, ताकि असाधारण प्रतिभाओं की शीघ्र पहचान हो सके।

कलर्स प्रस्तुत कर रहा है 'तू जुलियट जट्ट दी' - एक नई पीढ़ी की कहानी, जहाँ लिखे जाएंगे प्यार के नए नियम!

आमतौर पर कॉलेज वो जगह होती है जहाँ दोस्ती, क्रश, कैटौन की मस्ती और देर रात के इज़हार से प्रेम कहानियाँ शुरू होती हैं। लेकिन कलर्स का नया शो 'तू जुलियट जट्ट दी' इस कहानी को पूरी तरह उलट देता है - यहाँ पहले शादी होती है... फिर कॉलेज शुरू होता है... और उसके बाद प्यार होता है! यह नई पीढ़ी की कैम्प रोमांस कहानी है, जहाँ दो बिलकुल अलग लोग सबसे अप्रत्याशित तरीके से टकराते हैं। चंडीगढ़ प्राइम यूनिवर्सिटी की रौनक भरी पृष्ठभूमि में सेट, यह कहानी केमिस्ट्री, कंफ्यूजन और चार्म से भरी है - जो 'नेचर' को 'फ़ीवर' में बदल देती है। मिलिए नवाब (सैयद रज़ा) से - एक अमीर, बेफिक्र जट्ट जो अपनी शर्तों पर जीता है - निडर, स्पॉन्टैनिअस और कमिमेंट से कोसों दूर। हीर (जसमीत कौर) उससे बिल्कुल उलट है - महत्वाकांक्षी, अनुशासित, व्यावहारिक और अपनी माँ के लिए बेहतर भविष्य बनाने को दृढ़ संकल्पिता। उसके लिए प्यार कोई प्राथमिकता नहीं है - बल्कि यह उसके प्लान में ही नहीं था। लेकिन हालात कुछ ऐसे बनते हैं कि कॉलेज शुरू होने से पहले ही उनकी शादी हो जाती है!

राज्यपाल कलिंगा विश्वविद्यालय के पंचम् दीक्षांत समारोह में हुए शामिल

अनुशासित और समय के पाबंद होंगे तो सफलता अवश्य मिलेगी- राज्यपाल श्री डेका

रायपुर, 12 नवम्बर 2025
राज्यपाल श्री रमन डेका कलिंगा विश्वविद्यालय के पंचम् दीक्षांत समारोह में शामिल हुए। राज्यपाल ने उपाधि एवं पदक प्राप्त करने वाले विद्यार्थियों को उनकी उपलब्धि के लिए बधाई एवं शुभकामनाएं दीं। विद्यार्थियों को संबोधित करते हुए राज्यपाल ने कहा कि अनुशासित और समय के पाबंद होंगे तो सफलता अवश्य मिलेगी। जीवन में यह पूर्णविराम नहीं है, अपनी यात्रा सभी को पूरी करनी है, गिरकर हार नहीं मानें, उठे और आगे बढ़ें। राज्यपाल श्री डेका आज नवा रायपुर स्थित कलिंगा विश्वविद्यालय के पंचम् दीक्षांत समारोह में सम्मिलित होकर, वर्ष 2023, 2024 एवं 2025 के विद्यार्थियों को उपाधि एवं पदक वितरित किए।



150 शोधार्थियों को पीएच.डी उपाधि, 1500 विद्यार्थियों को स्नातकोत्तर उपाधि एवं 2500 विद्यार्थियों को स्नातक की उपाधि प्रदान की गई। राज्यपाल ने विद्यार्थियों को प्रशिक्षण के साथ-साथ शैक्षणिक उत्साह के साथ-साथ मानसिक शांति भी होनी चाहिए। गुरु बनिर् शिक्षक नहीं, अनुभव और ज्ञान से युवाओं



का मार्गदर्शन करें- राज्यपाल ने कहा कि राष्ट्रीय शिक्षा नीति 2020 में शिक्षकों की बहुत बड़ी भूमिका है। इसके लिए शिक्षकों और विद्यार्थियों के बीच सतत चर्चा होनी चाहिए। एन.ई.पी.के. बारे में विद्यार्थियों को संपूर्ण जानकारी हो। उन्होंने शिक्षकों से कहा कि शिक्षक और गुरु में अंतर होता है। गुरु शब्द का अर्थ विस्तृत है। आप गुरु बनिर् शिक्षक नहीं, अपने अनुभव और ज्ञान से युवाओं का मार्गदर्शन करें। श्री डेका ने कहा कि विश्वविद्यालय में सकारात्मक वातावरण रखें। नवाचार पर बहुत कार्य हो रहे हैं। सरकार भी इसके लिए मदद कर रही है। उन्होंने कहा कि मानव, पशु और प्रकृति के बीच में संतुलन रखना बहुत आवश्यक है।

तभी हमारा अस्तित्व कायम रहेगा। हमें सतत विकास के लिए सोचना है और एक पेड़ माँ के नाम लगाना है। श्री डेका ने विद्यार्थियों से कहा कि आप देश के भविष्य हैं, आप के योगदान से भारत 5 ट्रिलियन अर्थव्यवस्था बनेगा। विद्यार्थी रचनात्मकता को बढ़ाएं और नवाचार में उपयोग करें- राज्य के उच्च शिक्षा मंत्री श्री टिकराम वर्मा ने कहा कि राष्ट्र के विकास में युवाओं की सबसे बड़ी भागीदारी होती है। विद्यार्थी अपनी रचनात्मकता को बढ़ाएं और नवाचार के लिए इसका उपयोग करें। उन्होंने कहा कि छत्तीसगढ़ सरकार द्वारा युवाओं को आगे बढ़ाने के लिए नीतिगत निर्णय लिए गए हैं परिणामस्वरूप उन्हें नए अवसर उपलब्ध होंगे।

संपादकीय

भारतीय उम्मीदों पर अमेरिका खरा नहीं उतरा

फाउंडेशनल एग्रीमेंट्स के साथ भारत अमेरिका की सामरिक रणनीति में सहयोगी बना, तो अपेक्षा थी कि अमेरिका भारत की सुरक्षा के प्रति समान रूप से संवेदनशील बनेगा। लेकिन ऑपरेशन सिंदूर के दौरान भारतीय उम्मीदों पर अमेरिका खरा नहीं उतरा। भारत- अमेरिका के बीच रक्षा संबंध और गहरा करने के लिए दस साल के फ्रेमवर्क समझौते पर दस्तखत के बाद रक्षा मंत्री राजनाथ सिंह ने कहा कि 'इसका मकसद रक्षा सहयोग बढ़ाने के लिए एकीकृत दृष्टिकोण एवं नीतिगत दिशा प्रदान करना है।' अगर ऐसा सचमुच हो सका, तो भारत के आक्षेप रहने के लिए इससे एक बड़ी वजह मिलेगी। मगर ऑपरेशन सिंदूर के दरम्यान भारत को जो तजुर्बा हुआ, उसके मद्देनजर यह अगर बहुत बड़ा नजर जाता है। 2016 से 2020 के बीच रक्षा क्षेत्र में सहयोग के लिए भारत और अमेरिका में चार महत्वपूर्ण समझौते हुए थे, जिन्हें फाउंडेशनल (मूलभूत) करार के रूप में जाना जाता है। लॉजिस्टिक्स आदान-प्रदान मेमोरैंडम समझौता, संचार अनुकूलता एवं सुरक्षा करार, बुनियादी आदान- प्रदान एवं सहयोग समझौता; तथा आपूर्ति व्यवस्था की सुरक्षा का समझौता होने के बाद आम समझ बनी कि भारत अब अमेरिका को रक्षा धुरी से जुड़ गया है। भारत चूंकि अमेरिका की सामरिक रणनीति में सहयोगी बना, तो यह अपेक्षा स्वाभाविक थी कि अमेरिका भारत की सुरक्षा के प्रति समान रूप से संवेदनशील एवं सक्रिय बनेगा। लेकिन जब पहलगाय में आतंकवादी हमला हुआ और उसके जवाब में भारत ने पाकिस्तान स्थित दहशतगर्द ठिकानों पर हमले किए, तो भारत को उम्मीदों पर अमेरिका खरा नहीं उतरा। भारत की सुरक्षा के लिए दूसरी बड़ी चिंता चीन है। मगर अब राष्ट्रपति डॉनल्ड ट्रंप चीन के साथ अमेरिका संबंध को जी-2 कह रहे हैं। यानी ट्रंप वैश्विक शक्ति संतुलन को द्वि-ध्रुवीय नजरिए से देख रहे हैं। स्वाभाविक है कि उनके इस नजरिए ने भारत में चिंता पैदा की है। साथ ही ब्रॉड जैसे समूह की प्रसंगिकता पर इससे सवाल उठ खड़े हुए हैं, जिसे भारत में चीन को नियंत्रित रखने के अमेरिकी उपक्रम के रूप में देखा जाता रहा है। ऐसे में यह अंदेशा लाजिमी है कि रक्षा सहयोग में भारत की भूमिका कहीं सिर्फ अमेरिकी हितों की पूर्ति करने और दायम दर्जे के अमेरिकी रक्षा उपकरणों के खरीदार के रूप में न रह जाए। यही कारण है कि फ्रेमवर्क समझौते पर दस्तखत की ताजा खबर से भारत में कम ही लोग आश्चर्य हुए हैं।

एआई को लेकर अद्भुत अचम्भे में पूरी दुनिया

अजीत द्विवेदी

आर्टिफिशियल इंटेलिजेंस यानी एआई को लेकर पूरी दुनिया अद्भुत अचम्भे में है। जीवन के हर क्षेत्र में इसके महत्व और इसकी जरूरत को प्रमाणित करने के दावे किए जा रहे हैं। इसका असर भी दिख रहा है। एआई के कारण बड़ी टेक कंपनियों के सीईओ की सैलरी बढ़ रही है और कंपनियों के शेयरों की कीमत में बेहिसाब बढ़ोतरी हो रही है। एक रिपोर्ट के मुताबिक माइक्रोसॉफ्ट के सीईओ सत्य नडेला के वेतन में इस साल 152 करोड़ रुपए की बढ़ोतरी हुई है, जिसके बाद उनका वेतन 847 करोड़ रुपए के करीब हो गया है। एक साल में उनका वेतन 22 फीसदी बढ़ा है और ऐसा एआई यानी कृत्रिम बुद्धिमत्ता की वजह से हुआ। एआई तकनीक में उतरने की वजह से माइक्रोसॉफ्ट के शेयरों में बढ़ोतरी हुई, जिसका लाभ कंपनी ने सीईओ सत्य नडेला को भी दिया। ऐसा सिर्फ एक कंपनी या एक सीईओ के साथ नहीं हुआ है। एआई की भेड़चाल में सारी दुनिया शामिल है और सब कमाई कर रहे हैं। दूसरी ओर गूगल के सीईओ सुंदर पिचाई ने बाजार की खबरों के हवाले से यह आशंका जताई है कि एआई एक लाख 80 हजार नौकरियां छीन सकता है। उनकी कंपनी ने 13 हजार लोगों को छंटनी की है और अब अमेजन ने कहा है कि वह एमबाईएस तैनात करने जा रहा है, जिससे तत्काल 18 हजार लोगों की नौकरियां जापंगी। एक तरफ एआई से चुनिंदा लोगों की कमाई बढ़ रही है और दूसरी ओर लाखों लोगों की नौकरियां जा रही हैं। यह एक विरोधाभास है, जिससे हर नई तकनीक को गुजरना होता है। लेकिन हम इस विरोधाभास की चर्चा नहीं कर रहे हैं। हम एआई की उन खामियों के बारे में बात करने जा रहे हैं, जिनके बारे में बहुत कम चर्चा होती है। टुकड़ों में खबरें आती हैं और फिर कहीं गायब हो जाती हैं। देश के जाने माने पत्रकार शेखर गुप्ता ने अपने एक लेख में इसके झूठ का पर्दाफाश किया है। उन्होंने बताया है कि एआई कितना झूठ बोल सकता है या कितनी गलत जानकारी आपके सामने परोस सकता है। उन्होंने स्वतंत्रता दिवस के मौके पर ऑपरेशन सिंदूर के लिए घोषित वीरता पुरस्कारों के बारे में एआई टूल गोक से जानकारी मांगी थी। गोक ने उन्हें ऐसी ऐसी जानकारी दी, जिसका सचाई से दूर दूर तक कोई लेना देना नहीं था। गोक ने वीरता पुरस्कार पाने वालों का ऐसा प्रशस्ति गान किया, जिसकी मिसाल नहीं दी जा सकती है। इतना ही नहीं ऑपरेशन सिंदूर के दौरान पाकिस्तान के खिलाफ भारत की सैन्य कार्रवाई के दौरान के ऐसे ऐसे कारनामे बताए, जिनका हकीकत से कोई लेना देना नहीं था, लेकिन जिन्हें युद्ध के समय एक खस मकसद से ब्लाट्सपैप के जरिए प्रचारित किया गया था। यानी जिस झूठ का प्रचार, प्रोपेगंडा किसी खास मकसद से, किसी खास समूह द्वारा किया जाता है, एआई टूल उसे सचो खबर बना कर आपके सामने पेश कर सकता है। सोचें, कितना आसान है अपने झूठ के प्रचार के लिए एआई टूल को इस्तेमाल कर लेना! कहानी इतने पर खत्म नहीं होती है। शेखर गुप्ता ने जब सरकार की ओर से जारी आधिकारिक अधिसूचना का लिंक खोल लिया और सारी जानकारी उनके सामने आ गई तो उन्होंने गोक से जवाब तलब किया तो उसने गलती मानी और कम से कम एक मामले में उनको सही जानकारी उपलब्ध कराई। इसका मतलब है कि एआई टूल सही जानकारी दे सकता है लेकिन उसको अगर इस्तेमाल किया जाए तो वह झूठ और प्रोपेगंडा को भी सचो खबर बना कर प्रचारित कर प्रसारित कर सकता है। गोक के साथ अपने अनुभव में शेखर गुप्ता के तीन निष्कर्ष हैं। पहला, 'एआई तेज है, बल्कि कुछ ज्यादा ही तेजतर्रार है।

बिहार चुनाव से पहले राहुल का 'वोट चोरी' दांव: क्या जेन-2 को भड़काने की साजिश?

उमेश चतुर्वेदी

बिहार के मतदान के ठीक पहले राहुल गांधी ने नया हाइड्रोजन बम फेड़ते हुए उम्मीद की होगी कि 'वोट चोरी' के आरोप का यह नया संस्करण राज्य की चुनावी राजनीति में भूचाल ला देगा। उनके समर्थक और सिपहसालार दावा करने लगे हैं कि राहुल के इस बम विस्फोट ने बिहार के वोटों की आंखें खोल दी हैं। इस जानकारी के बाद मतदाता मौजूदा मोदी और नीतीश सरकार के साथ ही बीजेपी से सावधान हो गया है। सोशल मीडिया पर यहां तक दावे किए जा रहे हैं कि राहुल के इस हमले से बिहार के मतदाताओं के बड़े वर्ग का रुख महागठबंधन की ओर हो गया है।

इस मसले पर चर्चा से पहले राहुल के आरोपों की मीमांसा ज्यादा प्रासंगिक हो उठती है। राहुल के आरोपों के जवाब में हरियाणा के मुख्य चुनाव अधिकारी और चुनाव आयोग ने जो जवाब दिया है, उस पर भी गौर किया जाना चाहिए। आयोग ने उल्टे सवाल ही पूछ लिया है। उसका कहना कि एक से अधिक नामों से बचने के लिए मतदाता सूची संशोधन के दौरान कांग्रेस के बूथ लेवल एजेंटों यानी वीएलए ने कोई दावा या आपत्ति क्यों नहीं उठाई? अगर ये फर्जी मतदाता थे भी, तो यह कैसे कहा जा सकता है कि उन्होंने भाजपा को ही वोट दिए?

राहुल ने दावा किया है कि पिछले हरियाणा विधानसभा चुनावों में डाला गया हर आवाज वोट फर्जी था। उनका कहना है कि राज्य में एक लाख चोबीस हजार से अधिक फर्जी तस्वीरों वाले वोट हैं। उन्होंने कहा कि हरियाणा में 'एक ही घर में 501 वोटों के नाम दर्ज हैं और वह घर भी सिर्फ कागजों पर है।' राहुल के अनुसार, एक बुजुर्ग महिला का नाम मतदाता सूची में 220 बार दर्ज है।

राहुल ने इन आरोपों के जरिए हरियाणा के चुनाव नतीजों को लेकर समर्थकों के एक वर्ग को भ्रमित करने में सफल भी रहे हैं। ऐसी कोशिश वे पहले कर्नाटक और महाराष्ट्र के चुनावों के संदर्भ ऐसे ही वोट 'चोरी' के आरोप लगाकर कर चुके हैं। लेकिन राहुल के आरोपों में बहुत झोल है। उन्होंने जिस मतदाता सूची का उन्होंने जिक्र किया है, वह मुलाना विधानसभा क्षेत्र की है। दिलचस्प यह है कि राहुल के आरोपों के लिहाज से यहां बीजेपी को जीत मिलनी चाहिए, क्योंकि उनके हिसाब से फर्जी वोटों ने बीजेपी को ही वोट डाला है। लेकिन मुलाना से कांग्रेस का ही उम्मीदवार जीता है। ऐसे में क्या राहुल के आरोप सवालों के घेरे में



नहीं आ जाते? दिलचस्प यह है कि राहुल एगिजट पोल को सही ठहरा रहे हैं। उन्होंने कहा है कि हरियाणा चुनाव के बाद पांच प्रमुख एगिजट पोल के अनुसार कांग्रेस भारी बहुमत से जीत रही थी। लेकिन नतीजे उल्टे रहे। राहुल का कहना था कि इतिहास में पहली बार हरियाणा में कांग्रेस को पोस्टल बैलेट में 73 सीटों पर जीत मिली, लेकिन वोट चोरी से नतीजे बदल गए। दिलचस्प यह है कि जब यही एगिजट पोल 2014, 2019 और 2024 के लोकसभा चुनावों में बीजेपी की भारी जीत दिखा रहे थे, तब राहुल ने उन्हें भ्रम बताते हुए आरिज कर दिया था। ऐसा कैसे हो सकता है कि बीजेपी की जीत दिखाने वाला एगिजट पोल भ्रमित करने वाला हो और जब वही कांग्रेस को जीतता दिखाए तो वह सही। यहां यह भी ध्यान देना होगा कि हरियाणा में सिर्फ 0.57 प्रतिशत मतदाताओं ने ही बैलेट और डाक मत पत्र का इस्तेमाल किया। इतने कम मतदाताओं की राय को राहुल जैसा महत्वपूर्ण राजनेता महत्व कैसे दे सकता है?

राहुल ने हरियाणा विधानसभा चुनाव में भाजपा और कांग्रेस के बीच कुल मत्तों के अंतर के बहाने से भी कांग्रेस की हार को वोट 'चोरी' से जोड़ दिया है। उनका कहना है कि बीजेपी और कांग्रेस में सिर्फ 1.18 लाख वोटों का अंतर रहा। लेकिन कांग्रेस ने आठ सीटें 22,779 वोटों के अंतर से गंवाई। लेकिन ऐसा करते वक्त वे भूल गए कि 2018 के मध्य प्रदेश विधानसभा चुनावों में कांग्रेस की तुलना में बीजेपी को 47,827 वोट ज्यादा मिले थे, लेकिन उसकी

सीटें कम रह गई थीं। हरियाणा में तो सबसे कम अंतर वाली 10 सीटों में कांग्रेस को 6 पर जीत मिली। लेकिन राहुल इसे नहीं समझ पा रहे हैं। राहुल के मुताबिक, एक महिला ने राई विधानसभा क्षेत्र के 10 अलग-अलग मतदान केंद्रों पर पर 22 बार मतदान किया। कांग्रेस ने इसे सेंट्रल ऑपरेशन कहा। गौरतलब है कि मतदाता सूची में एक ही नाम बार-बार मिलने से यह साबित नहीं होता कि वही व्यक्ति कई बार मतदान करने गया। राहुल के सलाहकारों को उन्हें बताना चाहिए कि मतदाता सूचियों में डुप्लिकेट नाम अक्सर पलायन, टाइपिंग की गलती या फिर पहले के रिकॉर्ड के अपडेट न होने की वजह से रह जाते हैं। चुनाव आयोग इन्हें वजहों से विशेष गहन पुनरीक्षण यानी एसआईआर जैसी प्रक्रिया अपना रहा है, ताकि त्रुटियों को सुधारा जा सके। लेकिन राहुल इस प्रक्रिया का भी विरोध कर रहे हैं और डुप्लिकेट नामों को लेकर सवाल भी उठ रहे हैं। वैसे यह भी ध्यान रखना चाहिए कि मतदाता सूची में डुप्लिकेट नाम होना या ऐसी अन्य गलती 'वोट चोरी' की वजह नहीं होती। अगर इसके जरिए फर्जी मतदान होता भी है तो सवाल यह है कि मतदान केंद्र पर मौजूद कांग्रेस के एजेंटों ने सवाल क्यों नहीं उठाए।

हरियाणा के मुख्य निर्वाचन अधिकारी अभी राहुल के आरोपों पर गंभीर और विस्तृत जवाब की तैयारी में हैं। लेकिन यह भी सच है कि चुनाव आयोग ने 2 अगस्त 2024 को मतदाता सूची का ड्राफ्ट जारी किया था, जिसके बाद 4.16 लाख दावे और आपत्तियां आईं और

उनका सत्यापन किया गया। इसके बाद 27 अगस्त 2024 को अंतिम मतदाता सूची को प्रकाशित किया गया। इस पूरी प्रक्रिया में अगर विसंगतियां थीं तो सवाल यह है कि कांग्रेस के वीएलए ने सवाल क्यों नहीं उठाए। चुनाव आयोग ने 16 सितंबर को अंतिम मतदाता सूची सभी दलों और उम्मीदवारों को दोबारा दी थी, इसके बाद हुए चुनावों में लगभग 87 हजार मतदान केंद्र एजेंटों ने 20 हजार मतदान केंद्रों की निगरानी की। दिलचस्प यह है कि मतगणना के दौरान सिर्फ पांच शिकायतें ही मिलीं हैं। उनमें से एक भी कांग्रेस की नहीं है, यानी कांग्रेस और उसके एजेंट उस वक्त की प्रक्रिया से संतुष्ट थे।

राहुल गांधी ने मतदाता सूची में कई नामों के साथ ब्राजील की मॉडल की तस्वीरें लगाई गई हैं। हालांकि कुछ मीडिया संस्थानों की जांच में पता चला है कि राहुल गांधी द्वारा दिए गए मतदाता पहचान पत्र नंबर और पहचान पत्र पूरी तरह वैध हैं और उन पर असल मतदाता की फोटो है। तो क्या यह मान लिया जाए कि राहुल की टीम ने उनसे गलत बयानी की या फिर जानबूझकर फर्जी फोटो दिखाकर देश को गुमराह किया गया? नेपाल में हुए सत्ता परिवर्तन के बाद भारत में कुछ लोग जेन-जी को खूब उकसाने की कोशिश कर रहे हैं। सवाल यह है कि क्या जिम्मेदार संवैधानिक पद पर बैठे राहुल भी उन्हीं लोगों में शामिल हो गए हैं? क्योंकि उन्होंने भी इस हाइड्रोजन बम फेड़ते वक्त ना सिर्फ देश के युवाओं, बल्कि जेन-जी को उकसाने की कोशिश की है। उन्होंने कहा है, मैं चाहता हूँ कि जेन-जी इसे गंभीरता से ले, क्योंकि तुम्हारा भविष्य तुमसे छीना जा रहा है। बिहार चुनाव से एन एलए ऐसे बयान के अर्थ तो निकाले ही जाएंगे।

वैसे तो बीजेपी विरोधी तबका राहुल के बयानों को ही पवित्र धार्मिक पुस्तक की तरह स्वीकार कर रहा है। लेकिन जिस तरह से उनके दावों की पोल खुली है, उससे शंका होना स्वाभाविक है कि वे भी उन लोगों के साथ जाने या अनजाने खड़े हो रहे हैं, जो युवाओं को चुनाव आयोग और लोकतांत्रिक प्रक्रिया के प्रति अविश्वास से भरने की कोशिश में हैं। खतरा यह है कि नौजवान ऐसी बातों से जल्दी प्रभावित होते हैं। अतीत के चुनावों में राहुल राफेल घोटाला, चोकीदार चोर है, जैसे असफल अभियान चला चुके हैं। तो क्या यह मान लिया जाय कि 'वोट चोरी' के आरोपों के जरिए एक बार फिर वे ऐसे ही अभियान पर हैं? विचार मतदाताओं को करना है।

नक्शा: विश्वसनीय भू-अभिलेखों और नागरिक सशक्तिकरण के लिए एक नई पहल

नक्शा आपकी भूमि की डिजिटल पहचान का प्रतीक

शिवराज सिंह चौहान

जब भारत एक समावेशी और विकसित भविष्य की कल्पना करता है, तो इसका सबसे मजबूत आधार-स्वभूमि है। चाहे घर हो, खेत हो, दुकान हो या स्मार्ट सिटी का सपना हो - विकास का प्रत्येक रूप भूमि पर अवस्थित होता है। हालांकि, सच्चाई यह है कि वर्षों से हमारे भू-अभिलेख अधूरे, भ्रामक और अक्सर विवादों में उलझे रहे हैं। परिणामस्वरूप, आम नागरिकों को संपत्ति खरीदने, जमीन विरासत में प्राप्त करने, ऋण प्राप्त करने या सरकारी योजनाओं का लाभ उठाने में बड़ी चुनौतियों का सामना करना पड़ा है।

इन दीर्घकालिक समस्याओं के समाधान के लिए, प्रधानमंत्री नरेंद्र मोदी के मार्गदर्शन में, ग्रामीण विकास मंत्रालय के अंतर्गत भूमि संसाधन विभाग ने नक्शा (राष्ट्रीय शहरी निवास-स्थल भू-स्थानिक ज्ञान-आधारित भूमि सर्वेक्षण) कार्यक्रम की शुरुआत की है। यह भारत में भूमि प्रबंधन, प्रशासन और भूमि-रिकॉर्ड रख-रखाव में बदलाव लाने की एक पहल है। यह कार्यक्रम एक पारदर्शी, डिजिटल और सत्यापित भू-अभिलेख प्रणाली का निर्माण कर रहा है, जो न केवल नागरिकों के जीवन को आसान बनाएगी, बल्कि कस्बों और शहरों के विकास को भी गति प्रदान करेगी।

भारत में, भूमि पंजीकरण लंबे समय से एक जटिल व दस्तावेज-आधारित प्रक्रिया रही है। बिक्री विलेख, स्टाम्प शुल्क, पंजीकरण शुल्क, पटवारी सत्यापन और तहसील स्तर पर प्रस्तुतियाँ इन्हें सबी नागरिकों के लिए पूरी प्रणाली को



बोझिल बना देती थीं। पुराने रजिस्टर और फाइलों में न केवल त्रुटियाँ मौजूद थीं, बल्कि इनमें आसानी से छेड़छाड़ की जा सकती थी, जो कई विवादों का मुख्य कारण होता है। अस्पष्ट संपत्ति अभिलेखों की वजह से बैंकों से ऋण प्राप्त करने की संभावना कम हो गयी थी। उत्तराधिकार या दाखिल-खारिज की प्रक्रिया अक्सर वर्षों तक अदालतों में अटकती रहती थी। गलत माप, अस्पष्ट सीमाएँ और स्थानीय राजनीतिक हस्तक्षेप ने इन समस्याओं को और गंभीर बना दिया। यही कारण है कि लाखों भारतीयों के लिए, सुरक्षा के स्रोत के रूप में भूमि का महत्व कम होता गया और यह जोखिम का प्रमुख स्रोत बन गई।

नक्शा: डिजिटल पारदर्शिता की ओर कदम नक्शा कार्यक्रम, सटीक और डिजिटल भू-रिकॉर्ड तैयार करने के लिए ड्रोन सर्वेक्षण, जीएनएसएस मानचित्रण और जीआईएस उपकरण जैसी उन्नत तकनीकों का लाभ उठाता है। इस पहल के तहत, नागरिकों को 'योरप्रो' (शहरी संपत्ति स्वामित्व रिकॉर्ड) काई मिलता है, जो स्वामित्व का एक डिजिटल प्रमाण है और संपत्ति

के लेन-देन को आसान बनाता है। सरकार 'योरप्रो' कार्यक्रम को समर्थन दे रही है। नक्शा के साथ, लोगों को अब स्वामित्व की पुष्टि के लिए दस्तावेजों या विचलितों पर निर्भर रहने की जरूरत नहीं है। इससे ऋण प्राप्त करने, बिक्री पूरी करने, उत्तराधिकार प्राप्त करने और विवादों का निपटारा करने की प्रक्रिया तेज और अधिक पारदर्शी हो गयी है। अंततः, नक्शा केवल एक तकनीकी सुधार नहीं है - यह नागरिक सशक्तिकरण, समानता और भू-स्वामित्व में कानूनी आश्वासन की दिशा में एक महत्वपूर्ण कदम है।

नक्शा कार्यक्रम मुख्य रूप से उन नागरिकों को लाभान्वित करता है, जो लंबे समय से अधूरे या अप्रचलित भू-दस्तावेजों पर निर्भर रहे हैं। नगरपालिकाओं और स्थानीय परिषदों के पास अब स्वच्छ, सटीक भू-स्थानिक डेटा तक पहुँच की सुविधा है, जिससे बेहतर निर्णय लेना और पारदर्शिता सुनिश्चित होती है। नागरिक आसानी से ऑनलाइन प्रारूप मानचित्र देख सकते हैं और आपत्तियाँ दर्ज कर सकते हैं, जिससे इस प्रक्रिया में जनता की भागीदारी सुनिश्चित होती है। यह

डिजिटल प्रणाली कराना अधिक निष्पक्ष और पारदर्शी बनाती है, साथ ही शहरी नीति-निर्माण और अवसरचना डिजाइन की सटीकता और गति में सुधार करती है। संक्षेप में, जो भू-रिकॉर्ड कभी धूल भरे रजिस्ट्रों में केवल हस्तलिखित प्रविष्टियों के रूप में मौजूद था, वह अब रंगीन, इंटरैक्टिव और पारदर्शी डिजिटल मानचित्रों में विकसित हो गया है। यह आधुनिक, डेटा-संचालित शासन की दिशा में एक महत्वपूर्ण कदम है।

नक्शा कार्यक्रम का प्रभाव व्यक्तिगत स्वामित्व और प्रशासनिक दक्षता से कहीं आगे तक फैला हुआ है और यह आपदा प्रबंधन और शहरी नीति-निर्माण के लिए एक महत्वपूर्ण उपकरण के रूप में उभर रहा है। अवस्थिति की ऊँचाई का विस्तृत डेटा प्रदान करके, यह लोगों को बाढ़-जोखिम वाले क्षेत्रों की पहचान करने में सक्षम बनाता है, जबकि चक्रवात, भूकंप या आग की स्थिति में, यह बिना किसी देरी के बचाव और राहत कार्यों को शुरू करने की सुविधा देता है। सत्यापित डिजिटल स्वामित्व रिकॉर्ड यह भी सुनिश्चित करते हैं कि मुआवजा और सहायता सही लाभार्थियों तक शीघ्रता से पहुँचे। इससे आपदा के बाद, पूर्वस्थिति को बहाल करने की प्रक्रिया अधिक कुशल हो जाती है। इसके अलावा, नक्शा संतुलित और सतत अवसरचना विकास को बढ़ावा देकर दीर्घकालिक शहरी सुदृढ़ता का समर्थन करता है।

निवासी भारतीयों (एनआरआई) और दिव्यांगजनों जैसे कमजोर समूहों के लिए, नक्शा सुरक्षा और सुलभता प्रदान करता है—उन्हें संपत्ति के रिकॉर्ड ऑनलाइन देखने और सत्यापित करने की सुविधा देता है, किसी भी धोखाधड़ी और अतिक्रमण के जोखिम को कम

करता है, और सरकारी कार्यालयों के बार-बार चक्कर लगाए बिना आसान पहुँच सुनिश्चित करता है। संक्षेप में, नक्शा केवल एक तकनीकी सुधार नहीं है, बल्कि दुनिया भर के उन नागरिकों के लिए विश्वास और सशक्तिकरण का प्रतीक है, जिनकी भारत की भूमि और इसके भविष्य में हिस्सेदारी है।

विकसित भारत की आधारशिला भारतीय इतिहास में, भूमि विवादों ने अक्सर असमानता, संघर्ष और विलंब को जन्म दिया है—लेकिन नक्शा कार्यक्रम भूमि प्रशासन प्रणाली को पारदर्शी, कुशल और नागरिक-केन्द्रित बनाकर इस विरासत को बदल रहा है। स्मार्ट शहर, पीएम गति शक्ति और पीएम स्वनिधि जैसे राष्ट्रीय मिशनों के साथ एकीकरण के जरिये, नक्शा भारत के विकास-केन्द्रित भविष्य का एक महत्वपूर्ण हिस्सा बन रहा है। यह न केवल स्थानीय शासन को मजबूत करता है, बल्कि नागरिक भागीदारी, सशक्तिकरण और आर्थिक विकास को भी बढ़ावा देता है, जिससे अधिक निवेश और रोजगार सृजन का मार्ग प्रशस्त होता है। आखिरकार, भूमि सिर्फ एक भौतिक संपत्ति नहीं है—यह प्रत्येक भारतीय नागरिक की पहचान और विरासत है। दशकों से, यह विरासत अव्यवस्था और भ्रष्टाचार के आवरण से ढँकी हुई थी, लेकिन नक्शा विश्वास, पारदर्शिता और समानता का अमृत काल प्रस्तुत कर रहा है। सुरक्षित, सत्यापित डिजिटल भूमि रिकॉर्ड के साथ, अब नागरिकों के पास सचमुच अपने सपनों की कुंजी है—जो भारत को एक अधिक न्यायसंगत, पारदर्शी और विकसित भविष्य की ओर ले जा रही है।

(लेखक केंद्रीय ग्रामीण विकास और कृषि एवं किसान कल्याण मंत्री हैं)

जन्नत जुबैर ने की ब्यूटी फिल्टर ऐप्स की आलोचना

बॉलीवुड एक्ट्रेस सोहा अली खान ने हाल ही में अपने पाउडर शो में टीवी और सोशल मीडिया स्टार जन्नत जुबैर को बुलाया। इस एपिसोड में दोनों अभिनेत्रियों ने हल्की-फुल्की बातों से लेकर कुछ गंभीर विषय, जैसे डिजिटल दुनिया, सोशल मीडिया का दबाव और आज की पीढ़ी पर उसके असर को लेकर अपने-अपने विचार साझा किए। जहां सोहा ने सवाल बड़ी सादगी से पूछे, वहीं जन्नत ने भी समझदारी से उन सवालों का जवाब दिया।

सोहा ने जन्नत से डिजिटल दुनिया से जुड़ा सवाल पूछा कि ऐसा कौन-सा ऐप है जिसे वह चाहेगी कि यह कभी बना ही न होता। इस पर जन्नत ने बिना किसी झिझक के कहा कि वे चाहेंगी कि रेंडम ब्यूटी फिल्टर ऐप्स कभी न बने होते। उन्होंने बताया, ऐसे ऐप्स युवाओं में अवास्तविक सुंदरता की परिभाषा गढ़ते हैं और यह मानसिक रूप से खतरनाक हो सकता है। आज की युवा पीढ़ी इन फिल्टर्स के चक्कर में खुद की तुलना नकली सुंदरता से करने लगती है, जिससे आत्मविश्वास पर बुरा असर पड़ता है।

जन्नत ने कहा, फोटो को थोड़ा-बहुत एडिट करना बुरा नहीं है। अगर किसी तस्वीर में कोई दाग-धब्बा हो या चेहरा थोड़ा थका हुआ दिखे तो हल्की एडिटिंग की जा सकती है। लेकिन जब लोग अपनी पूरी शकल बदल देते हैं, होंठों को बड़ा, आंखों को चमकदार, जबड़े को पतला और चेहरा बिल्कुल अलग बना लेते हैं, तो यह सही नहीं है। ऐसा करने से न केवल झूठी सुंदरता का भ्रम पैदा होता है, बल्कि लोग असलियत

से दूर जाने लगते हैं। जन्नत ने उदाहरण देते हुए बताया कि कई बार वह लोगों से मिली हैं, जिनका असली चेहरा और उनके सोशल मीडिया पर डाले गए फोटो में बहुत फर्क था। उन्होंने कहा, इन ऐप्स की वजह से अब तस्वीरों में असली चेहरा पहचानना मुश्किल हो गया है। ऐसे फिल्टर न सिर्फ चेहरे बल्कि शरीर की बनावट तक को बदल देते हैं, कमर पतली, गालों में डिपल और आंखों में चमक जोड़ देते हैं। यह ट्रेंड वाकई डराने वाला है क्योंकि इससे लोग अपनी वास्तविक पहचान से असंतुष्ट होने लगते हैं।

शो में सोहा ने आगे जन्नत से एक और दिलचस्प सवाल पूछा, 50 मिलियन से ज्यादा लोग आपको सोशल मीडिया पर फॉलो करते हैं, क्या कभी आपको लगातार कंटेन्ट बनाने का दबाव महसूस होता है? इस सवाल पर जन्नत ने बहुत सहजता से जवाब दिया। उन्होंने कहा, मैं सोशल मीडिया को किसी रणनीति या मजबूरी के तौर पर नहीं लेती। मेरा जब मन करता है, तब ही पोस्ट करती हूँ। कई बार ऐसा होता है कि मैं दस दिनों तक कुछ भी पोस्ट नहीं करती, क्योंकि मन ही नहीं होता। सोशल मीडिया पर एक्टिव रहना जरूरी है, लेकिन उससे भी ज्यादा जरूरी मानसिक शांति है।

उन्होंने आगे बताया कि सोशल मीडिया पर हमेशा सकारात्मकता नहीं मिलती। उन्होंने कहा कि कई बार लोग उन्हें या उनके परिवार को ट्रोल करते हैं। उनके करियर को लेकर सवाल उठाते हैं। लेकिन, इसके बावजूद वह कभी खुद पर शक नहीं करती। उन्होंने कहा, मुझे हमेशा पता होता है कि मैं क्या कर रही हूँ और क्यों कर रही हूँ।

जन्नत जुबैर ने टीवी शो फुलवा से अभिनय सफर की शुरुआत की थी। उसके बाद तू आंशिकी जैसे शो में उन्होंने लीड रोल निभाया और दर्शकों के बीच अपनी अलग पहचान बनाई। धीरे-धीरे उन्होंने फिल्मों और म्यूजिक वीडियोज की दुनिया में ज्यदा रखा और आज वह भारत की सफल युवा कलाकारों में गिनी जाती हैं।



अपनी तीन फिल्मों के निर्माण में मेरे अनुभव काफी पीड़ादायक रहे

हाल ही में रिलीज हुई द बंगाल फाइल्स के बहुचर्चित फिल्म निर्देशक विवेक अग्निहोत्री अपनी पिछली तीन फिल्मों के निर्माण के दौरान हुए पीड़ादायक अनुभवों को आज चण्डीगढ़ प्रेस क्लब में आयोजित एक पत्रकारों वार्ता को पत्रकारों से रु-ब-रु होते हुए साझा किया। उन्होंने बताया कि मजे की बात ये है कि फाइल्स-त्रयी ताशकंद फाइल्स, कश्मीर फाइल्स और द बंगाल फाइल्स फिल्मों का विरोध करने वाले ही ये फिल्में देखने सबसे पहले पहुंचे। उन्होंने कहा कि अब वे कुछ समय तक आराम करना चाहते हैं और इसके बाद वे महाभारत पर आधारित थीम पर काम करेंगे। इस अवसर पर अग्निहोत्री ने बताया कि वे आज अपनी फिल्म द बंगाल फाइल्स की पहली बार ट्राइसिटी चंडीगढ़ में स्क्रीनिंग के लिए आए हैं।

पत्रकार वार्ता के दौरान उनके साथ टीम सिने इंडिया से एडोकेट आरती शर्मा और अनूपेंद्र सिंह लाली मुलतानी भी मौजूद रहे। अग्निहोत्री ने कहा कि वे भी चाहते हैं कि पहले की तरह चण्डीगढ़ प्रेस क्लब-रॉक गार्डन में घूमे लेकिन वाई श्रेणी के सुरक्षा घेरे की वजह से अब वे कैद में हैं। जीवन जेल जैसा बन गया है, लेकिन भीतर का एक्टिविस्ट जीवित है। वह काम करता रहेगा। वे कुछ देर आराम चाहते हैं व उसके बाद फिर से सक्रियता से काम में जुटेंगे। उन्होंने कहा कि वे लंबे समय से मानसिक थकान और फतवों के अलावा हमलों की पीड़ा झेल रहे हैं, लेकिन भीतर के एक्टिविस्ट ने उन्हें आराम नहीं करने दिया, नतीजन काफी कुछ सहना पड़ा। तरह-तरह की धमकियां मिली जिससे उनकी मानसिक शांति भंग हुई। यहां तक कि उनका दायरा कंधा भी एक हमले में टूट गया। यानी शारीरिक और मानसिक दोनों तरह का दर्द झेलना पड़ा, परंतु इससे उनका फिल्म बनाने का जुनून कम नहीं हुआ। इस सबका का असर यह रहा कि यह पीड़ा और विरोध उन पर हावी हो गया और लोगों ने उन्हें अक्सर काले कपड़ों में देखा। आज लंबे अर्से के बाद वे काले कपड़े छोड़ सफेद कपड़ों में सबके सामने आए हैं। उन्होंने स्वामी विवेकानंद जी को अपना आदर्श बताया व कहा कि वे श्रीकृष्ण और अष्टावक्र जी की गीता से प्रभावित हैं। उन्होंने कहा कि जिस श्रेणी की फिल्में वह बनाते हैं, उन पर काफी रिसर्च होती है। हालांकि लव स्टोरी जैसे विषयों पर फिल्में पलक झलकते हुए भी बना सकते हैं। उन्होंने बताया कि इससे पहले वह भी खेले और लव स्टोरी पर आधारित फिल्में बना चुके हैं।



खुल गई हर्षवर्धन की किस्मत, एक दीवाने की दीवानियत के बाद मिली इस सुपरहिट फ्रैंचाइजी में एंट्री

अभिनेता हर्षवर्धन राणे, जिनकी हालिया फिल्म एक दीवाने की दीवानियत ने बॉक्स ऑफिस पर शानदार प्रदर्शन किया, अब फॉर्स फ्रैंचाइजी का हिस्सा बन गए हैं। फिल्म में एंट्री के बाद हर्षवर्धन ने जॉन अब्राहम के लिए एक खास बात लिखी है। हर्षवर्धन ने इंस्टाग्राम पर स्टोरी पर नासिक के ल्यंबकेश्वर मंदिर में आशीर्वाद लेते हुए एक तस्वीर साझा की। उन्होंने लिखा कि जॉन अब्राहम ने उन्हें फॉर्स फ्रैंचाइजी को आगे ले जाने के लिए चुना है। हर्षवर्धन ने जॉन अब्राहम और ऊपरवाले का शुक्रिया अदा किया और कहा कि वे शूटिंग शुरू होने का बेसब्री से इंतजार कर रहे हैं। इस फिल्म की शूटिंग मार्च 2026 में शुरू होगी।

मिलाप जावेरी के लिए किया था हालिया पोस्ट

इससे पहले, हर्षवर्धन ने निर्देशक मिलाप जावेरी के साथ फिर से काम करने की इच्छा जताई थी। उन्होंने दीवानियत बाय मिलाप जावेरी नाम की डायरी के साथ एक तस्वीर साझा की और लिखा कि अगर मिलाप उन्हें नई स्क्रिप्ट ऑफर करते हैं, तो वे बिना सोचे साइन कर लेंगे।

फिल्म एक दीवाने की दीवानियत के बारे में एक दीवाने की दीवानियत फिल्म देसी मूवीज फेवटरी के बैनर तले बनी है। इस फिल्म में हर्षवर्धन के साथ सोनम बाजवा मुख्य भूमिका में हैं। यह फिल्म 21 अक्टूबर को दिवाली के मौके पर रिलीज हुई थी। यह एक राजनेता विक्रमादित्य और अभिनेत्री अदा के रिश्ते की कहानी है। फिल्म में शाद रंधावा, सचिन उल्हासकर, अनंत नारायण महादेवन और राजेश खेड़ा भी हैं। इसके बाद, हर्षवर्धन ओमंग कुमार की फिल्म सिला में नजर आएंगे, जिसमें सादिया खतीब और खलनायक के रूप में करणवीर मेहरा भी होंगे।

हूमा कुरैशी ने फिल्म टॉक्सिक - ए फेयरी टेल फॉर ग्लोन-अप्स को कहा शानदार और अनोखी कहानी

हूमा ने बताया कि इस भव्य फिल्म का हिस्सा बनना उनके लिए बेहद खास रहा। उन्होंने कहा, ये बहुत बड़े पैमाने पर बनी फिल्म है और यश जैसे सुपरस्टार और गीता मोहनदास जैसी शानदार निर्देशक के साथ काम करना बहुत प्रेरणादायक अनुभव रहा। दोनों ने मिलकर कुछ इतना खूबसूरत बनाया है जो सच में इंतजार के काबिल है। हूमा ने आगे कहा कि वो दक्षिण भारतीय फिल्मों में और काम करना चाहती हैं, लेकिन अभी तक कोई ऐसा प्रस्ताव नहीं आया जो उन्हें बहुत उत्साहित करे। दिल तो चाहता है दक्षिण में ज्यादा काम करने का, पर अभी तक वैसा धमाकेदार ऑफर नहीं मिला, उन्होंने मुस्कुराते हुए कहा। फिल्म टॉक्सिक की रिलीज का समय भी बड़ा शानदार है - ये रिलीज होगी गुड़ी पड़वा, उमादी और ईद जैसे त्योहारों पर, जिससे टिकट खिड़की पर चार दिन का जबरदस्त त्योहारी माहौल बनेगा।



नेशनल क्रश रश्मिका मंदाना अपनी फिल्म द गर्लफ्रेंड को लेकर सुर्खियों में बनी हुई हैं। रश्मिका ने फिल्म में भूमा नाम का किरदार निभाया है, जो उनके लिए बेहद खास है। रश्मिका मंदाना ने फिल्म द गर्लफ्रेंड को लेकर अपने दिल की बातें साझा की हैं। उन्होंने बताया कि जब निर्देशक राहुल रविंद्रन ने उन्हें पहली बार इस फिल्म की स्क्रिप्ट सुनाई, तो वह इतनी भावुक हो गई कि उनकी आंखों में आंसू आ गए। स्क्रिप्ट के कई पल उनके दिल को गहरे छू गए। रश्मिका ने कहा कि ये कहानी और भावनाएं इतनी खास थीं कि उन्हें लगा जैसे वह इन्हें पहले भी महसूस कर चुकी हैं। उन्हें हैरानी हुई कि ये गहरी बातें एक मूल निर्देशक की सच से आईं, जो आमतौर पर लोग समझ नहीं पाते। रश्मिका ने आगे राहुल से हुई उनकी मुलाकात को याद करते हुए कहा कि वह उस दिन दो चीजें लेकर लौटीं। पहली ऐसी स्क्रिप्ट, जिसे न पढ़ना गलत रोगा और दूसरी जिंदगी भर का दोस्त। आगे रश्मिका ने फिल्म के निर्देशक राहुल रविंद्रन की तारीफ करते हुए कहा कि उनका दुनिया को देखने का नजरिया बहुत खूबसूरत है। वह उनसे मिलकर बहुत खुश और आभारी हैं। उनके जैसे लोग इस दुनिया में और होने चाहिए।

दीक्षित शेड्डी पर गर्व


रश्मिका ने अभिनेता दीक्षित शेड्डी की तारीफ की और कहा कि यह उनके लिए बस शुरुआत है। उन्होंने विक्रम जैसे चुनौतीपूर्ण किरदार को इतनी जल्दी स्वीकार किया, जिस पर उन्हें गर्व है। रश्मिका ने कहा कि अगर यह फिल्म किसी एक इंसान के दिल को भी छू ले, तो उनकी जीत होगी।

भूमा किरदार के बारे में

रश्मिका ने बताया कि भूमा उनके लिए बहुत खास है क्योंकि यह किरदार काफी हद तक उनसे मिलता-जुलता है। भूमा को निभाते हुए उन्होंने खुद को बेहतर समझा। राहुल जब कोई सीन समझाते थे, तो वह बिना किसी सवाल के उसे समझ जाती थीं। रश्मिका का दिल प्यार, गर्व और खुशी से भरा है। वह चाहती हैं कि दर्शक भी वही महसूस करें, जो उन्होंने फिल्म बनाते वक्त किया। भूमा उनके लिए बहुत कीमती है, और वह चाहती हैं कि दर्शक उसे प्यार और सम्मान दें। आखिर में रश्मिका ने खुद को भूमा के रूप में साइन ऑफ करते हुए लिखा, कृपया भूमा की रक्षा करें, उसे प्यार दें और उसका साथ दें।



सबसे बेहतरीन थे चॉल में बिताए वो दिन, अमीर घरों के बच्चे आर्टिस्ट ही नहीं बन पाते



बॉलीवुड की चमक-दमक भरी दुनिया में मानव कोल एक अलग ही रंग भरते हैं। सारी तड़क-भड़क और भीड़-भाड़ से दूर अपनी रचनाधर्मिता में मगन मानव कहते हैं कि कला और कलाकारों की संगत उन्हें इतनी पसंद है कि किसी और के साथ की चाहत ही नहीं। इन दिनों वह अपनी सुपरनेचरल थ्रिलर फिल्म बरामूला को लेकर चर्चा में हैं।

बरामूला आपकी जन्मभूमि है, जिसे आपको बचपन में छोड़ना पड़ा। सालों बाद जब आप जवान होकर वहां लौटे तो वो बचपन कहा-कहा दिखा? क्या यादें ताजा हुईं? क्या नए अनुभव जुड़े?

कश्मीर बहुत ही अद्भुत जगह है कि इतने सालों बाद जाने के बाद भी आपको वो पॉइंट्स दिख जाते हैं कि ये बिल्कुल वैसा का वैसा है जैसा मैंने बचपन में जिया था। जैसे, मेरा जो स्कूल था, उसकी बरामूला में एक नई बिल्डिंग बन गई है, लेकिन बरामूला खाजा बाग में हमारी जो पुरानी बिल्डिंग थी, जो लकड़ी का ढांचा था, वो वैसा ही है तो मैं जब उस स्कूल में गया और जब उन लकड़ी की सीढ़ियों से होता हुआ अपने क्लासरूम में गया तो मुझे बहुत अच्छा लगा कि हर चीज सीमेंट की

नहीं हो गई है। इसके अलावा, मुझे कश्मीर की सदियों बहुत अच्छा लगती है। जब मुझे पता चला कि यह फिल्म हम सदियों में माइनस तापमान में शूट करने वाले हैं तो मैं एक्साइटेट हो गया। हमें बहुत बर्फ भी मिली। बर्फ के चक्कर में हमारा शूट भी रुका लेकिन इसे बनाने में बेहद मजा आया।

आपके जीवन के शुरुआती संघर्ष, जैसे बचपन में कश्मीर से निष्कासन, एमपी के होशंगाबाद में आर्थिक तंगी में बड़े होना, फिर मुंबई की चॉल की जिंदगी, इन सबने आपके भीतर के कलाकार को कितना टोका-पीटा, तराशा-निखारा?

मुझे नहीं लगता है कि आपके जीवन या गरीबी से इस पर फर्क पड़ता है। फर्क पड़ता है आपके इंटरेस्ट से कि आप उस समय कर क्या रहे थे। जैसे, जब मैं चॉल में था तो मेरे हाथ में विनोद कुमार शुक्ल, निर्मल वर्मा की किताबें थीं। वह मेरा एंटरटेनमेंट था। मैंने गौर्की और दोस्तोवस्की और सॉल बेलो जैसे लेखकों को उसी वक्त पढ़ा है जब मेरे पास बहुत वक्त होता था और मैं दीवारें देखने के बजाय किताबें देखता था। मेरा मानना है कि आपके संघर्ष से कुछ नहीं होता। ऐसा होता तो अमीर

घरों के बच्चे आर्टिस्ट ही नहीं बन पाते। सत्यजीत रे तो काफी अच्छे परिवार से थे, उन्होंने पाथेर पांचाली कैसे बनाई? तो आप वही करते हैं जिसके लिए एक्सट्रेड होते हैं। मैं हमेशा से साहित्य, सिनेमा, पेंटिंग को लेकर बहुत उत्साहित रहता था। मैं इन चीजों के पीछे भागता रहा हूँ। आज थोड़े पैसे आ गए हैं तो मैं यूरोप भी जाता हूँ तो अमूमन किसी राइटर या पेंटर की ही खोज में रहता हूँ कि वे कहां रहते थे, कैसे रहते थे। मैं कभी टूरिस्ट जगहें देखने नहीं जाता। उसमें मेरी कोई रुचि नहीं है।

अमूमन जो बचपन में तंगी देखते हैं, वे पैसे की अहमियत ज्यादा समझते हैं। जैसे, शाहरुख खान हमेशा पैसे कमाने की सीख देते हैं। आपमें धन का मोह नहीं दिखाता। कैसे?

सच कहूँ तो जो जिंदगी मैंने चॉल में बिताई है, वो मेरी जिंदगी के सबसे अच्छे दिन हैं। हम कितना हंसते थे। हंस-हंसकर पगल हो जाते थे क्योंकि खोने के लिए कुछ नहीं था। हमें कुछ भी मिलता था तो हम खुश हो जाते थे कि अरे, ये कैसे मिल गया। हम तो यही सोचकर आए थे कि हम फेलियर ही हैं। तब कहीं अच्छा

खाना भी मिल जाए तो ऐसा लगता है कि गुरु आज ये मिल गया, आगे काफी समय तक नहीं मिलेगा तो आप उसको एंजॉय करते हैं। ये नहीं सोचते कि आगे क्या होगा। मैं आज भी चॉल में चला जाऊँ और वहां रहने लगूँ तो मुझे बहुत मजा आएगा। मतलब, मैं ऐसे मिशन पर थोड़ी निकला हूँ कि अमीर होता चला जाऊंगा। मेरा तो बस यही है कि अगला दिन अच्छा बीते और ऐसे ही दिन बीतते जाएं। फिर, अगर आप अपना काम जानते हैं तो पैसा तो आता रहेगा।

आपने 9 साल में 15 किताबें लिख डाली हैं। इतना कैसे लिख लेते हैं?

मेरे पास बहुत टाइम है। मेरी सोशल लाइफ जीरो है, मैं सादे दस बजे सो जाता हूँ। सुबह साढ़े चार-पांच उठता हूँ तो उठकर क्या करेगा आदमी। लिखेगा और म्यूजिक सुनेगा। मुझे प्यार है इस जिंदगी से। मुझे एक हद के बाद लोगों से बहुत ज्यादा मिलना-जुलना पसंद नहीं भी नहीं है।

आपने अपने लेखन की विरासत तो बहुत विस्तृत कर ली है, मगर कभी परिवार रूपी विरासत को आगे बढ़ाने की चाह नहीं जगी?

कभी नहीं। इतने इंसान हैं दुनिया में। आपको पता है कि कितने इंसान हैं। कितनी भीड़ है तो मैं क्यों और इसे बढ़ाऊँ। मेरा योगदान इस दुनिया में यही है कि मेरे कारण कोई और नहीं आएगा। इसके अलावा मेरा कोई और योगदान नहीं है। मेरी विरासत वगेरह में कोई रुचि नहीं है। ये किताबें वगेरह भी जब तक मैं जिंदा हूँ, मुझे अच्छा लग रहा है। मेरे जाने के बाद आप जला दें सबकुछ। आग लगा दो सब चीजों में, मुझे परवाह नहीं है।

गणना प्रपत्र वितरण कार्य निरीक्षण करने कलेक्टर पहुंचे वार्डों में

कलेक्टर ने की मतदाताओं से वीएलओ के कार्यों में आवश्यक सहयोग करने की अपील

दुर्ग (समय दर्शन)। भारत के मुख्य चुनाव आयुक्त द्वारा 27 अक्टूबर 2025 को छत्तीसगढ़ राज्य में अर्हता तिथि 01.01.2026 के संदर्भ में निर्वाचक नामावलियों का विशेष गहन पुनरीक्षण (एसआईआर) संबंधी कार्यक्रम की घोषणा कर दी गई है। इसके अंतर्गत जिले में निर्वाचक नामावली के विशेष गहन पुनरीक्षण कार्यक्रम के तहत निर्वाचकों को गणना पत्र वितरण एवं संकलन कार्य

युद्ध स्तर पर चल रहा है। कलेक्टर एवं जिला निर्वाचन अधिकारी श्री अभिजीत सिंह आज विधानसभा क्षेत्र 64 दुर्ग शहर के विभिन्न वार्डों में गणना प्रपत्र वितरण एवं संकलन कार्य की जांच एवं निरीक्षण करने पहुंचे।

कलेक्टर श्री सिंह ने पदमनाभपुर वार्ड क्रमांक 46 के मतदान केंद्र क्रमांक 188, पोटीया कला वार्ड क्रमांक 54 के मतदान केंद्र क्रमांक 195, कोस्टा पारा वार्ड क्रमांक 56 के मतदान केंद्र क्रमांक 5 एवं 6, तथा नया पारा वार्ड नंबर 2 के मतदान केंद्र क्रमांक 108 में पहुंचकर बूथ लेवल



ऑफिसर द्वारा मतदाताओं को गणना पत्र वितरण एवं संकलन कार्य की जांच की। इस दौरान उन्होंने बूथ लेवल ऑफिसर, सुपरवाइजर एवं उपस्थित पार्श्व, स्थानीय जनप्रतिनिधियों, निर्वाचकों/मतदाताओं

उनके निवास स्थल जाकर रू-ब-रू होकर भारत निर्वाचन आयोग के निर्देश पर चल रहे विशेष गहन पुनरीक्षण कार्यक्रम के सफल क्रियान्वन के संदर्भ में चर्चा की एवं मतदाताओं को इस संबंध में व्यापक प्रचार-

प्रसार करने के भी निर्देश दिए। कलेक्टर ने बताया कि वर्ष 2003 के निर्वाचक नामावली में मतदाताओं या उनके परिवार के सदस्यों का नाम जिस विधान सभा क्षेत्र के मतदान केंद्र में दर्ज था उसे वोट सर्विस पोर्टल या अपने क्षेत्र के बूथ लेवल ऑफिसर से संपर्क करके प्राप्त की जा सकती है। उन्होंने मतदाताओं से अपील की है कि विशेष गहन पुनरीक्षण कार्य में उत्साह से भाग ले और वीएलओ को इस कार्य में आवश्यक सहयोग प्रदान करें। गणना पत्र फॉर्म में चाही गई जानकारी भरकर यथाशीघ्र वीएलओ को वापस करें। गणना प्रपत्र भरने का

कार्य 04 नवंबर से 04 दिसंबर 2025 तक किया जाएगा। उन्होंने गणना प्रपत्र के साथ व्हाइट बैक ग्राउंड में चप्पा करने स्वयं के दो रंगीन फोटो भी वीएलओ के पास जमा कराने की भी अपील की। इस अवसर पर अपर कलेक्टर एवं निर्वाचक रजिस्ट्रीकरण अधिकारी श्री अभिषेक अग्रवाल, डिप्टी कलेक्टर एवं सहायक रजिस्ट्रीकरण अधिकारी उत्तम ध्रुव, तहसीलदार दुर्ग एवं सहायक रजिस्ट्रीकरण अधिकारी प्रफुल्ल कुमार गुप्ता, सुपरवाइजर श्रीमती प्रीति पंजारी, गीतेश मानकर, हरीश देवांगन, पंकज साहू विशेष रूप से उपस्थित थे।

मृत्यु को भी मंगलमय बनाती है श्रीमद् भागवत कथा-आचार्य राजेन्द्र महाराज



बिरां में कर्ष परिवार द्वारा आयोजित संगीतमय श्रीमद् भागवत कथा द्वितीय दिवस

बिरां (समय दर्शन)। भागवत की नियति ब्रह्म मय होना है, भगवत परायण बनाना है। भागवत की कथा से हृदय में भक्ति का उदय होता है और जीवन की व्यथा दूर होती है। निराकार ब्रह्म को कथा के माध्यम से हम साकार रूप में समझ पाते हैं। सनातन में वैदिक और पौराणिक काल से कथा को प्राचीन परंपरा है, यह उदार बिरां में कर्ष। परिवार द्वारा आयोजित श्रीमद् भागवत कथा के दूसरे दिन व्यापपीठ से प्रसिद्ध कथा वाचक आचार्य श्री राजेंद्र महाराज जी ने प्रकट किया। आचार्य ने बताया कि भागवत भगवान के अवतारों का इतिहास है। मनुष्य को अपने भावी। जन्म की तैयारी इसी जन्म में ही करना पड़ता है, राजा परीक्षित को श्रीगो व्रथे ने श्राप दिया की 7 दिन में तक्षक नाग के डसने से तुम्हारी मृत्यु हो जाएगी। तब राजा परीक्षित के जीवन में सद्गुरु बनकर शुक्रदेव जी महाराज

का आमनन हुआ और उन्होंने बताया कि दो घड़ी का सत्संग ही मनुष्य के सद्गति का कारण बनता है। अभी तो तुम्हारे जीवन में 7 दिन बाकी है इसलिए सत्संग करो क्योंकि सत्संग ही भगवत प्राप्ति की पहली सौढ़ी है। इस संसार में पहली बार श्रीमद् भागवत की कथा शुक्रदेव जी महाराज के मुख से प्रवाहित हुई जिसे राजा परीक्षित ने श्रवण किया। आचार्य श्री ने कहा कि श्रीमद् भागवत कथा मृत्यु को भी मंगलमय बनाती है। उनके द्वारा द्वारा सृष्टि वर्णन कथा का विस्तार से वर्णन किया गया। आचार्य श्री ने बताया कि माता सुनीति ने अपने 5 वर्ष के पुत्र को भगवान की तपस्या अर्थात् उसके हृदय में अध्यात्म और भक्ति का रोपण किया। दिव्य संस्कारों का आधान किया। माता ही अपने संतान की प्रथम गुरु होती है। बेटे और बेटियां देने का काम तो भगवान करते हैं किंतु उन्हें योग्य और दक्षता प्रदान करना माता-पिता का ही कार्य है। माता सुनीति की प्रेरणा से ध्रुव जी ने भगवान को अपने भक्ति के बल पर सातवें आसमान से नीचे उतरा था।

दो स्टे के बीच कैसे नष्ट की गई विरासत

बिलासपुर (समय दर्शन)। बिलासपुर स्थित जेकमेन मेमोरियल अस्पताल बिलासपुर ही नहीं छत्तीसगढ़ के इतिहास में अपनी खास जगह रखना है। इसकी न्यू स्वतंत्रता से पूर्व रखी गई और सेवा काल भी पूरे 100 साल से ज्यादा का है। पर 2024 से 12 एकड़ के भूखंड पर जिला प्रशासन की नजर पड़ गई और इस स्मार्ट सिटी का बजट और उसका अहंकार सेवा और समर्पण के 100 की साल की विरासत पर भारी पड़ गया। पहले नू ल न्यायालय से लीज नवीनीकरण रह हुआ। संभंग आयुक्त के न्यायालय से स्थान हुआ परिणाम



आयुक्त का तबादला हुआ। नए आयुक्त के अदालत में सरकार की जीत हुई और जीत होने के बाद सरकार का तोड़ दस्ता परिसर में घुस गया। जब तक उच्च न्यायालय का स्थान आता मुख्य भवन को आधा

धारासाही किया जा चुका था और एक अन्य भवन पर निगम ने अपना विस्तार कार्यालय खोल दिया। सिंगल बेंच में फिर सरकार की जीत हुई और डीबी में कुछ ही दिन के भीतर याचिकाकर्ता हार गया। यदि मानवीय

दृष्टिकोण से पीठ चाहती तो याचिकाकर्ता को इतनी राहत तो प्रदान की ही जा सकती थी कि उन्हें एक समय विशेष की मोहलत देते और उसे समय सीमा के भीतर जिला प्रशासन को तोड़फेंड से रोकने पर यह नहीं हुआ और 10 तारीख के निर्णय का दाम लेकर निगम प्रशासन ने 11 नवंबर और 12 नवंबर को खूब मनमर्जी की जब तक सर्वोच्च न्यायालय का स्थान आता 100 साल की सेवा समर्पण की विरासत को ध्वस्त किया जा चुका था। अब स्टेट्स के आदेश को तर्किए के नीचे रखकर याचिकाकर्ता और परिसर के निवासी केवल रो सकते हैं।

'हिन्दी साहित्य काव्य गौरव सम्मान' से सम्मानित हुई आभा श्रीवास्तव

राजनांदगांव (समय दर्शन)। शहर की प्रख्यात कवयित्री, लेखिका और पत्रकार श्रीमती आभा श्रीवास्तव को हिन्दी साहित्य के क्षेत्र में उच्चकृत योगदान के लिए 'हिन्दी साहित्य काव्य गौरव सम्मान' से सम्मानित किया गया। यह सम्मान महाराष्ट्र स्थित इंकलाव पब्लिकेशन हाउस द्वारा प्रदान किया गया।



यह सम्मान श्रीमती श्रीवास्तव को उनकी दो कविताओं के 'मन की उमंग' काव्य संकलन में प्रकाशन के उपलक्ष्य में दिया गया। उनकी कविताओं को पाठकों और समीक्षकों द्वारा खूब सराहा गया। इस अवसर पर उन्हें मेडल एवं प्रशस्ति पत्र और शिल्ड देकर सम्मानित किया

और अन्य विधाओं में भी समान रूप से सक्रिय रही हैं। पेशे से पत्रकार श्रीमती श्रीवास्तव को हाल ही में जय जोहार साहित्य समिति रायपुर द्वारा भी सम्मानित किया गया। यह सम्मान उन्हें 'मेरा छत्तीसगढ़' ग्रंथ में प्रकाशित उनके आलेख 'छत्तीसगढ़ में स्वास्थ्य सुविधाएं' के लिए दिया गया। यह पुस्तक छत्तीसगढ़ रजत जयंती विशेष समारोह के अवसर पर रायपुर के वृंदावन हाल, सिविल लाइन में विमोचित की गई। आयोजन साहित्य संस्था के संयुक्त तत्वाधान में हुआ, जिसमें श्रीमती श्रीवास्तव ने राजनांदगांव जिले का प्रतिनिधित्व

किया। साहित्य, पत्रकारिता और सामाजिक सरोकारों से जुड़ी श्रीमती श्रीवास्तव ने अपने लेखन के माध्यम से समाज के विभिन्न पहलुओं को सशक्त रूप से अभिव्यक्त किया है। उनके लेखन में संवेदना, यथार्थ और रचनात्मकता का सुंदर संगम देखने को मिलता है। उनके इस सम्मान से शहर के साहित्यिक एवं पत्रकारिता जगत में खुशी का माहौल है। श्रीमती आभा श्रीवास्तव ने एक बार फिर यह साबित किया है कि सृजनशीलता, समर्पण और सशक्त लेखन समाज में अपनी अमिट पहचान बनाता है।

द्वितीय एवं तृतीय सोपान शिविर आयोजित करने हेतु भारत स्काउट्स एवं गाइड्स संघ बसना का आवश्यक बैठक सपन्न

बसना (समय दर्शन)। भारत स्काउट्स एवं गाइड्स संघ बसना द्वारा आयोजित होने वाले द्वितीय एवं तृतीय सोपान शिविर के आयोजन हेतु भारत स्काउट्स एवं गाइड्स संघ बसना के अध्यक्ष शीत गुप्ता, उपाध्यक्ष राजेश विकास वाधवा, उपाध्यक्ष का में श बंजारा, विकास खंड स्रोत समन्वयक समग्र शिक्षा अनिल सिंह साव एवं विकास खंड सचिव विवेकानंद दास की उपस्थिति में विकास खंड स्रोत केंद्र बसना में आवश्यक बैठक रखा गया।



यह प्रशिक्षण शिविर नौगड़ी, कोलिहादेवरी, दुर्गापाली या बाराडोली में आयोजित करने हेतु सहमति बनी। शिविर तिथि 27 नवंबर से 30 नवंबर तक आयोजन करने के लिए प्रस्तावित किया गया। शिविर शुल्क प्रति स्काउट्स एवं गाइड्स शिविर शुल्क के रूप में 150, विकास शुल्क 250 कुल शुल्क 400 रुपये राशि निर्धारित

किया गया। विकासखंड सचिव विवेकानंद दास व पदाधिकारियों ने विकास खंड के समस्त हाई स्कूल एवं हायर सेकेण्डरी से जो अंशदान करना नहीं किए हैं उनसे विगत तीन वर्षों का अंशदान अनिवार्य रूप से जमा करने हेतु अध्यक्ष एवं उपाध्यक्ष गण द्वारा निर्देशित किया गया। इस अवसर पर भारत स्काउट्स एवं गाइड्स संघ बसना के अध्यक्ष शीत गुप्ता ने उपस्थित सभी स्काउट्स, गाइड्स, प्रथमी शिक्षक शिक्षिकाएं, प्राचार्य एवं प्राचार्याओं को संबोधित करते हुए कहा कि स्काउट्स एवं गाइड्स के

अनुशासन, नेतृत्व कौशल और समाज के लिए एक जिम्मेदार नागरिक बनाने के बारे में विस्तारपूर्वक बताया गया इस अवसर पर भारत स्काउट्स एवं गाइड्स संघ बसना के गिरीश कुमार पांडे (एलटी), विकास खंड सचिव विवेकानंद दास, जिला प्रतिनिधि स्काउट-गिरीश गजेन्द्र, प्रेमचंद साव, कोषाध्यक्ष एवं बीआरसीसी अनिल सिंह साव, ईश्वरी पोरे, सविता सुमन, मोहम्मद अलीम, राजेश साहू, कन्हैयालाल साव, वारिश कुमार, डिजेन्द्र कुंरे, टेकलाल पटेल, रेखराम पटेल, रोहित शर्मा, कमलेश साहू, गोकुल कुमार नायक, जयकुमार भोंई, शंकर सिंह सिदार, पवन नायक, दिनेश कुमार बंधु, बलदेव मिश्रा, श्रीकांत प्रधान, सुकमोती चौहान, बागेश्वरी धुलतहरे, नीलम कुमार, गुप्तीत कौर, गजेन्द्र नायक आदि स्काउट्स, गाइड्स, प्राचार्य, प्राचार्या शिक्षक उपस्थित रहे।

राष्ट्रीय सेवा योजना के विशेष शिविर में रंजना साहू ने कहा- सेवा भावना ही व्यक्तित्व निर्माण का आधार है



धमतरी (समय दर्शन)। शासकीय उच्चतर माध्यमिक विद्यालय खरेंगा की राष्ट्रीय सेवा योजना इकाई द्वारा ग्राम सारंगपुरी में आयोजित सात दिवसीय विशेष शिविर का आयोजन उत्साहपूर्वक किया जा रहा है। इस एनएसएस शिविर में मुख्य अतिथि के रूप में भारतीय जनता पार्टी की प्रदेश उपाध्यक्ष एवं पूर्व विधायक श्रीमती रंजना डीपेंद्र साहू शामिल हुईं। कार्यक्रम का शुभारंभ मां सरस्वती एवं स्वामी विवेकानंद जी के छायाचित्र पर दीप प्रज्वलन के साथ किया गया। शिविर में विद्यालय के एन.एस.एस. स्वयंसेवकों द्वारा स्वच्छता अभियान, वृक्षारोपण, ग्राम सौंदर्यकरण, स्वास्थ्य जागरूकता, पर्यावरण संरक्षण और साक्षरता

अभियान जैसी विभिन्न सेवा गतिविधियों का आयोजन किया जा रहा है। मुख्य अतिथि श्रीमती रंजना साहू ने स्वयंसेवकों को संबोधित करते हुए कहा कि राष्ट्रीय सेवा योजना का उद्देश्य केवल सेवा कार्य करना नहीं, बल्कि युवा पीढ़ी में सामाजिक उत्तरदायित्व और नेतृत्व की भावना का विकास करना है, जब युवा समाज के लिए कुछ करते हैं, तब उनमें आत्मविश्वास, अनुशासन और व्यक्तित्व का निर्माण स्वतः होता है, सेवा भावना ही व्यक्तित्व निर्माण का सबसे सशक्त आधार है, स्वामी विवेकानंद जी ने कहा था कि 'सेवा ही स्वयंसेवकों द्वारा स्वच्छता अभियान, सर्वोच्च धर्म है', और इस भावना को जीवन में उतारना ही एन.एस.एस. का मूल उद्देश्य है।

कलेक्टर ने राइस मिलर्स की बैठक लेकर दिए विभिन्न निर्देश

धान खरीदी प्रक्रिया होगी पूरी तरह पारदर्शी, निगरानी व्यवस्था होगी मजबूत: कलेक्टर



मुंगेली (समय दर्शन)। खरीफ विपणन वर्ष 2025-26 में धान खरीदी की प्रक्रिया पूर्ण पारदर्शिता के साथ एवं सुचारु रूप से संचालन के लिए कलेक्टर कुन्दन कुमार ने जिला कलेक्टोरेट स्थित मनीयारी सभा कक्ष में राइस मिलर्स की बैठक ली। कलेक्टर ने बताया कि शासन के निर्देशों के अनुरूप धान खरीदी की प्रक्रिया पूर्ण पारदर्शिता के साथ सुचारु रूप से संचालन करने के लिए विशेष कार्य योजना बनाई गई है। इसके लिए अधिकारियों की बैठक लेकर आवश्यक दिशा-निर्देश दिए गए

हैं तथा प्रशिक्षण भी दिया गया है। उन्होंने बताया कि इस बार धान खरीदी के लिए विशेष मॉनिटरिंग सिस्टम बनाया गया है। बेहतर मॉनिटरिंग के लिए इस बार इंटीग्रेटेड क्रमांड एंड कंट्रोल सेंटर बनाया गया है। रूट मैपिंग करने एवं परिवहन के लिए चिन्हांकित वाहनों में जीपीएस ट्रैकिंग सिस्टम लगाकर विशेष निगरानी की जाएगी और धान परिवहन में किसी भी प्रकार की अनियमितता

होने पर ऐप के माध्यम से तुरंत अलर्ट प्राप्त हो जाएगा, जिसके आधार पर नियमानुसार कार्रवाई भी की जाएगी। कलेक्टर ने बताया कि सही गुणवत्ता का धान सही व्यक्ति से सही समय पर खरीदी सुनिश्चित करने, खरीदी केन्द्रों से लेकर परिवहन और मिलिंग तक हर चरण की सघन निगरानी की जाएगी। उन्होंने कहा कि कोचिंग एवं विचौलियों के द्वारा अवैध धान की खपत को रोकना, धान की

रीसाइकलिंग पर नियंत्रण रखना तथा धान खरीदी की पूरी प्रक्रिया को पारदर्शी एवं सुचारु संपादन करना जिला प्रशासन की सर्वोच्च प्राथमिकताओं में शामिल है, इसमें किसी भी प्रकार की लापरवाही बर्दाश्त नहीं की जाएगी। कलेक्टर ने बताया कि एग्रीस्टेक, एकीकृत किसान पोर्टल, डिजिटल क्राप सर्वे के माध्यम से प्रक्रिया को पारदर्शी बनाने का प्रयास किया गया है, ताकि सही किसानों से सही रकबे का धान खरीदा जा सके। उन्होंने धान खरीदी के सुचारु संचालन के लिए राइस मिलर्स से भी सुझाव मांगे। कलेक्टर ने बताया कि निर्वाचन की तरह पूरी प्रक्रिया की निगरानी के लिए पलाइंग स्काउड बनाया गया है। उन्होंने राइस मिलर्स को पूरी प्रक्रिया की बेहतर समझ के

गौधाम योजना के प्रभावी क्रियान्वयन के लिए जिला प्रशासन सक्रिय

धमतरी (समय दर्शन)। जिले में गौधाम संचालन के प्रभावी क्रियान्वयन हेतु जिला एवं विकासखण्ड स्तरीय (अशासकीय) अध्यक्ष, सदस्यगण एवं गौधाम संचालन में रुचि रखने वाली स्वैच्छिक संस्थाओं/गौशालाओं की उपस्थिति में कार्यालय उपसंचालक पशु चिकित्सा सेवाएं, जिला धमतरी में बैठक आयोजित की गई। बैठक की अध्यक्षता जिला स्तरीय समिति सदस्य श्री रंजीत साहू ने की। उन्होंने कहा कि गौधाम योजना का उद्देश्य घुमूट एवं निराश्रित पशुओं को आश्रय प्रदान करना, जन-जन में गौसेवा के प्रति प्रेरणा जगाना तथा गौ-उत्पादों के माध्यम से रोजगार सृजन को बढ़ावा देना है। उपसंचालक पशु चिकित्सा सेवाएं श्री डी.ए.के. मरकाम ने गौधाम योजना की रूपरेखा प्रस्तुत करते हुए बताया कि छत्तीसगढ़ गौसेवा आयोग निगम 2005 के अंतर्गत जिला प्रशासन के प्रस्ताव पर गौधाम की स्थापना की जाएगी, जो पंजीकृत गौशालाओं से भिन्न होंगे। प्रथम चरण में प्रदेश के प्रमुख राष्ट्रीय राजमार्गों के आसपास स्थित ग्रामों में गौधाम स्थापित किए जाएंगे। इनका प्रमुख उद्देश्य निराश्रित, घुमूट एवं जल पशुओं को वैज्ञानिक तरीके से संरक्षण एवं संवर्धन करना है।

जिले में गौधाम संचालन के प्रभावी क्रियान्वयन हेतु जिला एवं विकासखण्ड स्तरीय (अशासकीय) अध्यक्ष, सदस्यगण एवं गौधाम संचालन में रुचि रखने वाली स्वैच्छिक संस्थाओं/गौशालाओं की उपस्थिति में कार्यालय उपसंचालक पशु चिकित्सा सेवाएं, जिला धमतरी में बैठक आयोजित की गई। बैठक की अध्यक्षता जिला स्तरीय समिति सदस्य श्री रंजीत साहू ने की। उन्होंने कहा कि गौधाम योजना का उद्देश्य घुमूट एवं निराश्रित पशुओं को आश्रय प्रदान करना, जन-जन में गौसेवा के प्रति प्रेरणा जगाना तथा गौ-उत्पादों के माध्यम से रोजगार सृजन को बढ़ावा देना है। उपसंचालक पशु चिकित्सा सेवाएं श्री डी.ए.के. मरकाम ने गौधाम योजना की रूपरेखा प्रस्तुत करते हुए बताया कि छत्तीसगढ़ गौसेवा आयोग निगम 2005 के अंतर्गत जिला प्रशासन के प्रस्ताव पर गौधाम की स्थापना की जाएगी, जो पंजीकृत गौशालाओं से भिन्न होंगे। प्रथम चरण में प्रदेश के प्रमुख राष्ट्रीय राजमार्गों के आसपास स्थित ग्रामों में गौधाम स्थापित किए जाएंगे। इनका प्रमुख उद्देश्य निराश्रित, घुमूट एवं जल पशुओं को वैज्ञानिक तरीके से संरक्षण एवं संवर्धन करना है।

संक्षिप्त-खबर

देश के सर्वोच्च अदालत में छत्तीसगढ़ राज्य के लिए आज अहम दिन था, दो मामले बहुचर्चित थे और दोनों में सरकार ने मुंहकी खाई

बहुचर्चित थे और दोनों में सरकार ने मुंहकी खाई पहला मामला बिलासपुर के जेकमेन मेमोरियल अस्पताल का पीठ ने यथा स्थिति का आदेश दिया। स्टेट्स को दूसरे मामले में एक अन्य बेंच ने 3200 करोड़ के शराब चोटाले मामले में आबकारी अधिकारियों को जो अस्थायी सुरक्षा दी थी उसे स्थायी कर दिया अब ईडी उन्हें गिरफ्तार नहीं कर सकती, हालांकि अधिकारियों को यह राहत सशर्त है।

10 नवंबर 2025 को छत्तीसगढ़ उच्च न्यायालय ने सीडब्ल्यूबीएम की याचिका खारिज की थी और सिंगल बेंच के आदेश को वैध ठहराया था। जिस पर 11 नवंबर को जिला प्रशासन नगर निगम ने जेकमेन मेमोरियल अस्पताल के परिसर में स्थित सभी निवाससत परिवारों से मकान खाली कराया और खाली होते ही जबरदस्त तोड़फेंड चालू की आज एसएलपी क्रमांक 215/2025 पर जस्टिस विक्रम नाथ और जस्टिस संदीप मेहता की पीठ में वरिष्ठ अधिवक्ता संजय हेगड़े ने सीडब्ल्यूबीएम की ओर से बहस की और बेंच ने स्टे प्रदान किया। उच्चतम न्यायालय से स्थगन प्राप्त हो गया है कि चर्चा बिलासपुर में 12:00 बजे से ही शुरू हो गई थी पर अधिकृत साइड पर आवेदन अपलोड ना होने के कारण जिला प्रशासन और उसके अधिकारी स्थान को नहीं मान रहे थे और तोड़फेंड की कार्यवाही को तेज कर दिए थे जब फ्रिंट कॉपी उपलब्ध कराई गई तभी मशीन खामोश हुई।

ग्राम नवाडीह (लपटी) में पशु-पक्षी प्रदर्शनी मेला 13 नवंबर को

मुंगेली (समय दर्शन)। कलेक्टर कुन्दन कुमार के मार्गदर्शन में पशु चिकित्सा विभाग द्वारा 13 नवंबर को लोरमी विकासखण्ड के ग्राम नवाडीह (लपटी) में पशु-पक्षी प्रदर्शनी मेला का आयोजन किया जाएगा। पशु मेला में विभिन्न पशुओं की प्रदर्शनी लगाई जाएगी और पशुपालकों को विभागीय योजनाओं की जानकारी दी जाएगी। मेले में कुत्रिम गर्भाधान से उत्पन्न उन्नत नस्ल के बछिया-बछड़ों की भी प्रदर्शनी लगाई जाएगी। कार्यक्रम में उपमुख्यमंत्री अरुण साव मुख्य अतिथि के रूप में शामिल होंगे।

कस्तूरबा गांधी बालिका छात्रावास में विधिक जागरूकता शिविर का हुआ आयोजन



मुंगेली (समय दर्शन)। राष्ट्रीय शिक्षा दिवस के अवसर पर जिला विधिक सेवा प्राधिकरण मुंगेली एवं जिला एवं सत्र न्यायाधीश श्रीमती गिरिजा देवी मेरावी के मार्गदर्शन में कस्तूरबा गांधी बालिका छात्रावास में विधिक जागरूकता शिविर का आयोजन किया गया। शिविर में लगभग 200 छात्राओं ने भाग लिया। इस दौरान छात्राओं को शिक्षा के महत्व, बालिकाओं के अधिकारों, संविधान में प्रदत्त मौलिक अधिकारों, लैंगिक समानता, बाल विवाह निषेध अधिनियम, लैंगिक अपराधों से संरक्षण अधिनियम तथा महिलाओं के प्रति अपराधों से संबंधित भारतीय दंड संहिता की धाराओं 354, 354 आदि की जानकारी दी गई। साथ ही सायबर अपराधों, ऑनलाइन ठगी, छात्राओं को उनके अधिकारों को कानूनी सहायता के लिए उपलब्ध निःशुल्क सेवाओं और इंटरनेट के सुरक्षित उपयोग के विषय में भी विस्तृत जानकारी प्रदान की गई। जिला विधिक सेवा प्राधिकरण मुंगेली की सचिव श्रीमती कंचन लता आचला ने बताया कि शिविर में छात्राओं को धान उपार्जन के प्रति सजग रहने और समाज में जागरूक नागरिक बनने प्रोत्साहित किया गया। कार्यक्रम में मुख्य न्यायिक मजिस्ट्रेट जसवंदर कौर अजमानी मलिक, सिविल जज कनिष्ठ श्रेणी के प्रथम अतिरिक्त न्यायाधीश कु. श्रेया तुलावी, सिविल जज कनिष्ठ श्रेणी के तृतीय अतिरिक्त न्यायाधीश कु. अतनु प्रसाद सहित अन्य न्यायाधीशगण मौजूद रहे।

धान उपार्जन एवं मिलिंग तैयारी की समीक्षा, कलेक्टर सिंह ने दिए आवश्यक निर्देश

दुर्ग (समय दर्शन)। जिला कार्यालय के सभाकक्ष में आज कलेक्टर श्री अभिजीत सिंह की अध्यक्षता में जिले में धान उपार्जन, मिलिंग, कला भंडारण की तैयारी एवं खरीफ विपणन वर्ष 2025-26 में राइस मिल पंजीयन के संबंध में समीक्षा बैठक आयोजित की गई। कलेक्टर श्री सिंह ने सभी संबंधित विभागों एवं राइस मिलर्स के साथ आवश्यक दिशा-निर्देश दिए। बैठक में उपार्जन से लेकर चावल भंडारण तक की संपूर्ण प्रक्रिया की प्रगति पर चर्चा की गई। कलेक्टर श्री सिंह ने सभी मिल संचालकों को आवश्यक दस्तावेजों के साथ निर्धारित समय सीमा के भीतर पंजीयन पूर्ण करने के निर्देश दिए, ताकि कस्टम मिलिंग कार्य में कोई विलंब न हो। धान खरीदी प्रारंभ होने से पहले सभी उपार्जन समितियों को बारदाना (बोरी) की आपूर्ति सुनिश्चित की जा रही है। संबंधित अधिकारी खरीदी शुल्क होने से पूर्व सभी संग्रहण केंद्रों में पर्याप्त बारदाने की व्यवस्था सुनिश्चित करें। पिछले वर्ष के उपार्जन सीजन से संग्रहण केंद्रों में बचे हुए धान के उठाव का कार्य शीघ्र पूर्ण करें, ताकि नए सीजन की खरीदी के लिए पर्याप्त स्थान उपलब्ध हो सके।

खबर-खास

प्रशासन की बड़ी कार्यवाही, महासमुंद में देर रात छापामारी, सैकड़ों बोरी अवैध धान जब्त



महासमुंद (समय दर्शन)। जिले में धान खरीदी सीजन शुरू होने से पहले ही प्रशासन ने अवैध धान परिवहन और भंडारण पर नकेल कसना शुरू कर दिया है। कलेक्टर विनय लिंगेह के सख्त निर्देशों के बाद राजस्व, खाद्य और मंडी विभाग की संयुक्त टीमों ने देर रात कई जगहों पर छापामारी कार्रवाई कर बड़ी मात्रा में अवैध धान जब्त किया। जानकारी के अनुसार, तहसील सराईपाली के ग्राम बालसी में प्रशासनिक टीम ने अनिल ट्रेडर्स के गोदाम से 375 कट्टा और रोशन ट्रेडर्स के गोदाम से 50 कट्टा धान जब्त किया। यह कार्रवाई मंडी अधिनियम के तहत की गई, जिसमें राजस्व विभाग, खाद्य निरीक्षक और मंडी सचिव शामिल रहे। इसी दौरान ओडिशा सीमा से अवैध रूप से लाया जा रहा 80 कट्टा धान भी नायब तहसीलदार प्रकृति एवं मंडी टीम द्वारा जब्त किया।

पावरग्रिड रायपुर पुल-धमती ट्रांसमिशन लिमिटेड द्वारा प्रभावित किसानों को किया गया मुआवजा वितरण

दुर्ग (समय दर्शन)। अनुभाषा दुर्ग अंतर्गत पावरग्रिड रायपुर पुल-धमती ट्रांसमिशन लिमिटेड, कार्यालय गेडेसरा (तहसील धमधा, जिला दुर्ग) द्वारा 400 के.वी. डबल सर्किट रायपुर पुल-धमती संरचना लाइन निर्माण कार्य के लिए भूमि अधिग्रहण से प्रभावित किसानों को मुआवजा वितरण की प्रक्रिया जारी है। अतिविभागीय अधिकारी (रा.) से प्राप्त जानकारी अनुसार इस परियोजना के तहत तहसील दुर्ग के अंतर्गत कुल 19 ग्राम-ननकट्टी, झेन्धरी, डांडेसरा, ढावा, भेडसर, नगपुरा, गिनियारी, रसमझ, धनौद, चंगोरी, कोनारी, कुथेल, धानपुरी, पाडवारा, जंजगिरी, मातरोडीह, कातरो, मचानपुर एवं घुघसीडीह के कुल 971 कृषकों की भूमि प्रभावित हुई है।

छत्तीसगढ़ शासन के निर्देशों के अनुसार प्रभावित कृषकों को क्षतिपूर्ति मुआवजा वितरण हेतु कुल 4,61,88,017 (चार करोड़ इकसठ लाख अठ्यासी हजार सत्रह रुपये) की राशि स्वीकृत की गई है। अब तक 407 कृषकों को 2,51,70,904 (दो करोड़ इकान लाख सत्तर हजार नौ सौ चार रुपये) का भुगतान किया जा चुका है। शेष प्रभावित कृषकों को मुआवजा वितरण की कार्यवाही निरंतर जारी है। सभी पात्र कृषकों को शीघ्र ही उनकी भूमि का समुचित मुआवजा प्रदान किया जाएगा।

आयुष्मान भारत योजना से नन्दा हॉस्पिटल का पंजीयन तीन माह के लिए निलंबित

धमतरी (समय दर्शन)। आयुष्मान भारत योजना के तहत प्राप्त एक शिकायत पर जिला एवं राज्य स्तर से की गई जांच में धमतरी स्थित नन्दा हॉस्पिटल को दोषी पाए जाने पर उसके पंजीयन को आगामी तीन माह की अवधि के लिए निलंबित किया गया है। शिकायतकर्ता श्री संजय पटेल पिता श्री जागेश्वर पटेल द्वारा यह आरोप लगाया गया था कि आयुष्मान भारत योजना के अंतर्गत पंजीकृत नन्दा हॉस्पिटल द्वारा उनके इलाज के दौरान अतिरिक्त नगद राशि वसूल की गई। शिकायत के परीक्षण के उपरांत जिला कार्यालय एवं राज्य नोडल एजेंसी द्वारा योजना के नियमानुसार आवश्यक कार्यवाही की गई। परियोजना संचालक (आ.भा.यो.), राज्य नोडल एजेंसी, नवा रायपुर द्वारा जारी पत्र के अनुसार, प्राप्त शिकायत सत्य सिद्ध होने पर नन्दा हॉस्पिटल को योजना से तीन माह हेतु निलंबित करने तथा हितग्राही से वसूल की गई राशि ₹22,50,00/- (बत्तीस हजार पांच सौ रुपये) वापस करने के निर्देश दिए गए हैं।

अंतर्राष्ट्रीय विज्ञान दिवस पर बसना महाविद्यालय मे विविध प्रतियोगिता का आयोजन

बसना (समय दर्शन)। शासकीय महाविद्यालय बसना के प्राचार्य डॉ. एस. के. साव के निर्देशन में विज्ञान विभाग के द्वारा अंतर्राष्ट्रीय विज्ञान दिवस का आयोजन किया गया। कार्यक्रम की शुरुआत में श्रीमती आरती साव ने इस दिवस के मानने के पीछे के कारण, उद्देश्य व महत्व को विस्तार से बताया। उन्होंने कहा कि इस वर्ष का टॉपिक-ट्रस्ट, ट्रांसफरमेशन, टुमारो द नीड ऑफसाइंस 2050, और कहा कि



इसका उद्देश्य युवाओं को विज्ञान व नवाचार की ओर प्रेरित करना, ताकि हमारा देश तकनीकी एवं अनुसंधान के क्षेत्र में नेतृत्व की ओर जा सके। तथा विकसित राष्ट्र बनने में सहायता मिले, क्योंकि किसी भी

राष्ट्र को विकसित बनाने के लिए विज्ञान की भूमिका महत्वपूर्ण होती है। श्रीमती रोशनी गुप्ता ने बताया कि प्रतिवर्ष पूरी दुनिया में 10 नवंबर को विश्व विज्ञान दिवस मनाया जाता है। सर्वप्रथम इसको हथरसद्वारा 2001 में इसकी स्थापना की गई थी। उन्होंने कहा कि विज्ञान भी हमें शांति से रहना सिखाता है तथा जीवन की समस्याओं का समाधान करके मानव जीवन को बेहतर बनाने में महत्वपूर्ण भूमिका निभाता है।

इसदिवस के उपलक्ष में विभिन्न प्रतियोगिताओं का भी आयोजन किया गया। जिसके तहत पोस्टर प्रतियोगिता में प्रथम उल्लेखी साव, एमएससी तृतीय सेमेस्टर, द्वितीय अंतिम सामल एमएससी प्रथम सेमेस्टर, दिव्या पटेल हिंदी साहित्य, तृतीय शिखा साहू बीएससी प्रथम सेमेस्टर, अलका दास रूहिंदी साहित्य छ मॉडल प्रतियोगिता में प्रथम प्रिया। प्रधान बीएससी प्रथम सेमेस्टर, ललित टंडन बीएससी

तृतीय वर्ष, द्वितीय गीता चौधरी एमएससी प्रथम सेमेस्टर, भारती प्रधान एमएससी सेमेस्टर एवं तृतीय खेमेश्वरी साव, बीएससी प्रथम सेमेस्टर, केवल दास दीवाना बीएससी तृतीय वर्ष रहे। छतथा रंगोली प्रतियोगिता में प्रथम चिराग राजपूत बीकॉम प्रथम वर्ष, द्वितीय आरती साहू एमएससी प्रथम सेमेस्टर कविता जगत बीएससी तृतीय वर्ष एवं तृतीय मनिजा जगत एमएससी प्रथम सेमेस्टर रहे।

सतनामी समाज बसना के नये कार्यकारिणी का गठन, पोसराम धृतलहरे अध्यक्ष,छोटेला टण्डन सचिव मनोनीत



बसना (समय दर्शन)। बसना के ब्लाक मुख्यालय में सतनामी समाज नगर इकाई के नये कार्यकारिणी का गठन सर्व सहमति से किया गया। समाज के पूर्व ब्लाक अध्यक्ष अभय धृतलहरे, वरिष्ठ समाज सेवी अकिराम ओग्रे, भंवरपुर परिक्षेत्र सतनामी समाज प्रमुख ईश्वर भारद्वाज के मार्ग दर्शन में सामाजिक गतिविधियों के संचालक के लिए नये कार्यकारिणी का गठन करते हुए समाज के नगर जनों की बैठक कर सर्व सहमति से नये कार्यकारिणी में पोसराम धृतलहरे को पुनः सतनामी समाज बसना नगर का अध्यक्ष मनोनीत किया गया है। छोटेला टण्डन को सचिव व वीरेन्द्र कोसरिया को

सह सचिव बनाया गया है। संतराम भारद्वाज कोषाध्यक्ष बनाये गये। मनोज गहरेवाल सलाहकार तथा कार्यकारिणी में टयलेन्द्र चौलिक, ललित धृतलहरे, बोधन कोसरिया, रूप सिंह चौलिक, ताराचंद धृतलहरे, नंदलाल कोसरिया, परमानंद धृतलहरे, नरेश ओग्रे, उदय जांगड़े, गुनप्रसाद धृतलहरे, गुंजराय सायतोड़े, नंदकिशोर सोनवानी, विजय बालें, रामनारायण मन्नाडे, बंधु कुर्से, नेहरु रात्रे, नरेन्द्र धृतलहरे, हेमसागर भारद्वाज, ताराचंद सोनवानी, ओमप्रकाश रात्रे, मनोज मोहन अजगले, संजय चतुर्वेदी पानु रात्रे, साधुराम गहरे, इन्द्रकुमार, श्याम टण्डन, प्रभात धृतलहरे को कार्यकारिणी सदस्य बनाया गया। समाज के संरक्षक अभय धृतलहरे एवं सलाहकार मनोज गहरेवाल, अकिराम ओग्रे, ईश्वर भारद्वाज ने सभी नये दायित्व वान पदाधिकारियों को बधाईयाँ देते हुए उज्ज्वल भविष्य की कामना की है।

डॉ. संपत अग्रवाल रेडक्रास शिविर मे किया प्रेरित, युवाओं को बताया समाज का भविष्य

विधायक डॉ. अग्रवाल बोले-सेवा ही श्रेष्ठ नागरिकता

महासमुंद (समय दर्शन)। इंडियन रेडक्रॉस सोसायटी महासमुंद शाखा द्वारा अंबेडकर भवन, संजय कानन के पास एक भव्य जिला स्तरीय यूथ रेडक्रॉस प्रशिक्षण शिविर का आयोजन किया गया। मानवता की सेवा और उत्कृष्ट नागरिकता के भाव को पोषित करने के उद्देश्य से आयोजित इस शिविर में स्थानीय विधायक डॉ. संपत अग्रवाल ने मुख्य अतिथि के रूप में सहभागिता की। शिविर का शुभारंभ विधिवत पूजा-अर्चना के साथ हुआ, जिससे वातावरण में सकारात्मकता और प्रेरणा का संचार हुआ। बड़ी संख्या में उपस्थित युवाओं को संबोधित करते हुए विधायक डॉ. अग्रवाल ने कहा कि रेडक्रॉस केवल एक संगठन नहीं, बल्कि मानवता की सेवा की विचारधारा है। यह प्रशिक्षण शिविर युवाओं को प्राथमिक उपचार, आपदा प्रबंधन जैसे तकनीकी कौशल के साथ जीवन के आदर्श भी सिखाता है।



विधायक डॉ. अग्रवाल ने रेडक्रॉस महासमुंद शाखा को इस पहल के लिए बधाई देते हुए कहा कि रेडक्रॉस का कार्य केवल आपदा के समय मदद करना नहीं है, बल्कि रोजमर्रा के जीवन में करुणा और सहायता का भाव बनाए रखना है। यह युवा शक्ति ही हमारे जिले और देश का जिम्मेदारी का बोध कराती है। आप जहां भी जाएं, एक बेहतर नागरिक और जिम्मेदार मनुष्य के रूप में पहचाने जाएं। यही प्रशिक्षण आपको समाज में सकारात्मक बदलाव लाने की शक्ति देता है। शिविर के दौरान प्रशिक्षणार्थियों द्वारा प्रस्तुत सांस्कृतिक कार्यक्रमों ने सभी उपस्थितों का मन मोह लिया और वातावरण को उत्साहपूर्ण बना दिया।

विधायक डॉ. अग्रवाल ने रेडक्रॉस महासमुंद शाखा को इस पहल के लिए बधाई देते हुए कहा कि रेडक्रॉस का कार्य केवल आपदा के समय मदद करना नहीं है, बल्कि रोजमर्रा के जीवन में करुणा और सहायता का भाव बनाए रखना है। यह युवा शक्ति ही हमारे जिले और देश का

तहसील साहू संघ पाटन के नवनिर्वाचित अध्यक्ष लालेश्वर साहू ने की अपने कार्यकारिणी की घोषणा

पाटन (समय दर्शन)। तहसील साहू संघ पाटन के नवनिर्वाचित अध्यक्ष लालेश्वर साहू ने आज साहू सदन पाटन कार्यालय में नवनिर्वाचित पदाधिकारियों सहित कार्यकारिणी टीम के नामों की घोषणा की। तहसील साहू संघ पाटन के नवनिर्वाचित पदाधिकारियों व कार्यकारिणी -- श्री नंदलाल साहू वरिष्ठ संरक्षक पाहन्दा अ, अश्वनी साहू संरक्षक पतोरा, पुन लाल साहू वरिष्ठ सलाहकार भनसूली, दिनेश साहू सलाहकार भनसूली, मोरध्वज (मोन्) साहू सलाहकार अमलेश्वर डीह, दिलीप साहू सलाहकार तेलीगुन्डरा, सरजुराम साहू सलाहकार आगोसरा, लालेश्वर साहू अध्यक्ष गातापार दाऊ दिनेश साहू कार्यकारी अध्यक्ष तेलीगुन्डरा, डुलेश्वर साहू उपाध्यक्ष मटंग श्रीमती विमला साहू उपाध्यक्ष (महिला) सेलूद, सुरेन्द्र कुमार साहू संगठन सचिव पाहन्दा अ, श्रीमती भुनेश्री साहू संगठन सचिव (महिला) कुहली, महेन्द्र कुमार साहू महासचिव करसा, नारद साहू कोषाध्यक्ष धमना, डॉ सुरेश कुमार साहू प्रचार सचिव बोदल श्रीमती गीता साहू प्रचार सचिव (महिला) पतोरा, दिलीप साहू सह सचिव चोचा, श्रीमती हेमलता साहू सह सचिव



(महिला) बिजाभाटा, गंगादीन साहू जिला प्रतिनिधि अ सो गी, विनोद साहू अंकेक्षक भनसूली, अनिल कुमार साहू मीडिया प्रभारी पाटन, रविशंकर साहू संयोजक न्याय प्रकोष्ठ पाहन्दा झा, कल्याण साहू सह संयोजक न्याय प्रकोष्ठ अमलेश्वर डीह, रोहित साहू सचिव न्याय प्रकोष्ठ डीह, डिजेन्द्र कुमार साहू संयोजक युवा प्रकोष्ठ झीट, मधुकांत साहू सह संयोजक युवा प्रकोष्ठ गुजरा, योगेश साहू सचिव युवा प्रकोष्ठ फेकारी, श्रीमती कोमिन साहू संयोजक महिला प्रकोष्ठ आगोसरा, श्रीमती खेमलता साहू, सह संयोजक महिला प्रकोष्ठ करसा श्रीमती कालिन्दी साहू सचिव पाटन, छन् लाल साहू संयोजक कर्मचारी प्रको गन्दी, बिहारी लाल साहू सचिव कर्मचारी प्रको रामनाथ साहू सचिव चिकित्सा प्रको

डॉ प्यारेलाल साहू सह संयोजक चिकित्सा सेलूद डॉ तामेश साहू सचिव चिकित्सा प्रकोष्ठ तरीघाटा, राजेन्द्र साहू संयोजक किसान प्रको पाहन्दा अ, रमेश कुमार साहू सह संयोजक किसान अरसनारा, धनेश्वर साहू सचिव किसान प्रकोष्ठ कुहली, गुमान साहू संयोजक ब्यापारी प्रकोष्ठ असोना श्री मुकेश साहू सह संयोजक बोरेन्दा, गैद सिंग साहू विधि प्रकोष्ठ गोडपेंडी, अरुण साहू संयोजक संस्कृति प्रकोष्ठ अमरीखुर्द, हितेन्द्र कुमार साहू सह संयोजक परसाही, अनिल साहू कार्यालय सचिव पाटन, बीरेन्द्र साहू संयुक्त सचिव तेलीगुन्डरा, शीतल साहू संयुक्त सचिव अरसनारा, युगल साहू संयुक्त सचिव महुदा, आनन्द चंदन संयुक्त सचिव कानाकोठे रूपेंद्र साहू संयुक्त सचिव रिवागहन, तहसील साहू संघ पाटन के नवनिर्वाचित अध्यक्ष लालेश्वर साहू ने कार्यकारिणी की घोषणा करते हुए अपने

दो महीने में होगा अनुकंपा नियुक्ति का निराकरण : गजेंद्र यादव



राजनांदगांव (समय दर्शन)। अनुकंपा नियुक्ति शिक्षा कर्मा कल्याण संघ की प्रदेश अध्यक्ष माधुरी मृगे ने अपने पदाधिकारियों और पीडित परिवारों के साथ 10 नवंबर को राज्य के शिक्षा मंत्री गजेंद्र यादव से मुलाकात की। मुलाकात के दौरान मंत्री यादव ने स्पष्ट कहा कि दो महीने के भीतर सभी लंबित प्रकरणों का निराकरण कर दिया जाएगा। यह आश्वासन सुनते ही लंबे समय से न्याय की राह देख रहे परिवारों के चेहरों पर खुशी झलक उठी। इसके बाद प्रतिनिधिमंडल ने पूर्व मुख्यमंत्री और विधानसभा अध्यक्ष डॉ. रमन सिंह से भी भेंट की और उनसे निवेदन किया कि अनुकंपा नियुक्ति से जुड़े आदेश शीघ्र जारी करवाए जाएं।

पर विस्तार से चर्चा की थी। इस पर विधानसभा अध्यक्ष ने भरोसा दिलाया कि वे स्वयं मुख्यमंत्री से बात कर जल्द निराकरण कराएंगे।

माधुरी मृगे ने बताया कि उनके प्रयासों से टीटी और डीएलएड 6 साल के अंदर पास करने वाले शिक्षकों को नियुक्ति का अधिकार मिला।

हिंदू जागरण मंच ने सुरक्षा को लेकर एसपी को सौंपा ज्ञापन, संदिग्धों की सघन जांच की मांग

राजनांदगांव (समय दर्शन)। देश में बढ़ते आतंकी घटनाक्रमों और साजिशों को देखते हुए हिंदू जागरण मंच, जिला राजनांदगांव ने पुलिस अधीक्षक को ज्ञापन सौंपा। मंच ने जिले में बाहरी लोगों, औद्योगिक इकाइयों में कार्यरत कर्मचारियों और फेरी लगाकर सामान बेचने वाले संदिग्ध व्यक्तियों की सघन जांच की मांग की।



मंच ने ज्ञापन में कहा कि देश के 12 राज्यों में सिर कानून लागू होने के बाद देशभर में सीरियल धमाकों की साजिश रची गई है। इस डर में मांड्यूल में कई डॉक्टरों की सलिलता सामने आई है, जिनमें डा. शाहीन शाहिद, डा. आदिल अहमद, डा. मोहम्मद नबी उमर, डा. मुजम्मिल शकील और डा. सज्जाद अहमद के नाम शामिल हैं। दिल्ली में लाल किले के पास हुए कार धमाके में 12 लोगों की मौत और कई के घायल होने की घटना का भी उल्लेख किया गया।

पदार्थ मिला था कि लाखों लोगों की जान जा सकती थी। गिरफ्तार आरोपियों में अहमद मोइनुद्दीन सैयद, आजाद सुलेमान शेख और मोहम्मद सऊलेह शामिल हैं। संगठन ने कहा कि जिले की बड़ी औद्योगिक इकाइयों जैसे एबिस ग्रुप सहित अन्य कंपनियों में बाहर से आए श्रमिकों और कर्मचारियों की पहचान व रिकॉर्ड की जांच आवश्यक है। इसके साथ ही, शहर में सड़कों किनारे फेरी लगाकर सामान बेचने वालों की भी जांच की जाए, ताकि किसी तरह की संदिग्ध गतिविधि को समाप्त रहते रोका जा सके।

मंच ने कहा कि वह हमेशा राष्ट्रधर्म के पालन और जिले की सुरक्षा के लिए तत्पर रहेगा। ज्ञापन सौंपने के दौरान सुशील लड्डा, प्रविण शर्मा, सविता बोस, संतोष दूरहाते, मनोज गोलछा, विष्णु सिन्हा, प्रभात गुप्ता, राजा रोहित तिवारी, गोविंद साहू, मुकेश सोनी, महेंद्र जंघेल, हरीश भानुशाली, कुबेर साहू, संतोष सिंह, सुनील कुमार तिवारी, रोहित यादव, जुगल गुप्ता, हेमलाल डीमरप, रामनारायण तंबोली, नीलू साहू, मुकेश सोनी, छनदा शाहा, राकेश कालू भाई, आनंद गुप्ता, राजू साव सहित कई कार्यकर्ता उपस्थित थे।

।। न्यायालय नजूल जांच अधिकारी जिला-राजनांदगांव (छ.ग.) ।।

राजस्व गणना क्रमांक 202510937000001 अ-6 वर्ष 2025-26

॥ ईशतहार ॥

एतद द्वारा सर्व साधारण को सूचित किया जाता है कि अदालत सुनीला सोनकर ध.प. डेहू सोनकर, निवासी-नरेंद्र चौक सोनकर पारा राजनांदगांव, तहसील व जिला-राजनांदगांव द्वारा शहर राजनांदगांव के नोडल अफसर स्थित शीट क्रमांक 48 डी, गुरुपुत्र क्रमांक 131/2 क्षेत्रफल 94.00 वर्गमीटर जो धारक पुष्पादेवी ध.प. चणालाल जैन, निवासी-भरकापारा, राजनांदगांव के नाम पर नजूल अभिलेख में दर्ज है, पर एकीकृत विक्रय के आधार पर जान दर्ज किया जाने हेतु इस न्यायालय में आवेदन पेश किया गया है।

अतः उक्त नजूल/नकान/संपत्ति के नामांतरण के संबंध में जिस किसी व्यक्ति/संस्था जो इस नजूल पर हित रखते हैं, पेशी तारीख 20.11.2025 को स्वयं या अपने अधिवक्ता के माध्यम से उपस्थित होकर आपत्ति पेश कर सकते हैं। बाद में प्रस्तुत आपत्ति पर कोई सुनवाई नहीं होगी।

उह उद्घोषणा आज दिनांक 04.11.2025 को मेरे हस्ताक्षर एवं दृष्टा से जारी किया गया।

न्यायालय नजूल अधिकारी राजनांदगांव

नाम परिवर्तन

मै शपथकर्ता मोहम्मद अकरम चौहान (MOHAMMAD AKRAM CHOUHAN) पिता स्व. मोहम्मद इब्राहिम निवासी मकान नं. 55/3, वार्ड नं. 08, तकिया पारा, दुर्ग, तहसील व जिला दुर्ग छ.ग. का निवासी हूँ, मेरे पासपोर्ट क्रमांक J3413667 में मेरा पुराना नाम मोहम्मद अकरम (MOHAMMAD AKRAM) व मेरे आधार कार्ड, पैन कार्ड व मतदाता परिचय पत्र में मेरा नया नाम मोहम्मद अकरम चौहान (MOHAMMAD AKRAM CHOUHAN) दर्ज है। मैंने अपना पुराना नाम मोहम्मद अकरम (MOHAMMAD AKRAM) को त्याग कर अपना नया नाम मोहम्मद अकरम चौहान (MOHAMMAD AKRAM CHOUHAN) रख लिया है। अतः अब मुझे अपने पासपोर्ट / शासकीय/ अशासकीय एवं अन्य दस्तावेजों में अपना नया नाम मोहम्मद अकरम चौहान (MOHAMMAD AKRAM CHOUHAN) को दर्ज करवाना चाहता हूँ तथा मुझे इसी नाम से जाना, पहचाना व पुकारा जाए।

शपथकर्ता मोहम्मद अकरम चौहान मकान नं. 55/3, वार्ड नं. 08, तकिया पारा, दुर्ग तहसील व जिला दुर्ग (छ.ग.)

कार्यालय कार्यपालन अभियंता लोक निर्माण विभाग (भ/स) संभाग बेमेतरा

ज्ञाप क्र. 5926/व.ले.लि./2025-26 / बेमेतरा, दिनांक 10/11/2025

रूचि की अभिव्यक्ति

लोक निर्माण विभाग के अंतर्गत इस कार्यालय द्वारा समय-समय पर आवश्यकतानुसार माननीय मुख्यमंत्री एवं मंत्रीगण की आमसभा व्ही.आई.पी. कार्यक्रम तथा अन्य महत्वपूर्ण कार्यक्रमों इत्यादि हेतु टेन्ट, पण्डाल, मंच इत्यादि के आयोजन व्यवस्था संपादित किया जाता है। वर्ष 2025-26 में इस कार्यालय द्वारा संपादित किये जाने वाले ऐसे कार्यक्रमों हेतु योग्य टेन्ट हाऊस प्रतिष्ठानों की सूची तैयार किये जाने तथा आयटमों के दर निर्धारण हेतु इच्छुक अनुभवधारी एवं अर्हताधारी टेन्ट हाऊस प्रतिष्ठानों से सहमति तथा आयटमवार दर प्रस्तुत करने हेतु रूचि की अभिव्यक्ति आमंत्रित किया जाता है। विवरण निम्नानुसार है :-

- 1. आवेदन प्रस्तुत करने की तिथि - 21/11/2025
- 2. दर प्रस्तुत करने की तिथि - 27/11/2025
- 3. दर खोलने की तिथि - 03/12/2025

अभिव्यक्ति आमंत्रण प्रपत्र प्राप्त करने हेतु आवेदन पत्र के साथ निम्नानुसार दस्तावेज / प्रमाण पत्र की प्रति प्रस्तुत करना आवश्यक होगा।

- आवश्यक अर्हताएं:-**
- 1. टेन्ट हाऊस प्रतिष्ठान के मालिकाना तथा लाईसेंस की प्रति होना चाहिये।
 - 2. जे. एस. टी. पंजीयन की प्रति।
 - 3. टेन्ट हाऊस प्रतिष्ठान का विगत 03 वर्षों में टेन्ट हाऊस कार्यक्रम संपादन औसत वार्षिक प्रति औवर कम से कम रू. 1.00 करोड़ होना आवश्यक है, तत्सम्बंध में प्रमाण-पत्र प्रस्तुत करना होगा।
 - 4. विगत 03 वर्षों में छ.ग. राज्य में संपादित महत्वपूर्ण कम से कम 03 व्ही. व्ही.आई.पी. कार्यक्रम संपादित किये जाने जिसमें प्रति कार्य के लागत कम से कम रू. 1.00 करोड़ होने का अनुभव प्रमाण-पत्र, जो कार्यपालन अभियंता / समकक्ष अथवा उच्च अधिकारी से हस्ताक्षरित हो।
 - विस्तृत शर्तें किसी भी कार्य दिवस में अधोहस्ताक्षरकर्ता के कार्यालय में देखी जा सकती है।

कार्यपालन अभियंता लोक.नि.वि. (भ/स) संभाग बेमेतरा

जी- 25260468/2

